

மீறுவானாக்கள்


அரசாங்க சமாச்சாரப் பகுதியால் வெளியிடப்பட்டது

மலர் 5: இதழ் 4

121, POINT PELLIYAWALA
மார்ச், 1953 NALLUR, JAFFNA
No. 3045

விலை சதம் : 15





நாளுக்கு நாள் அதிக ஆரோக்கியமான
தெளிவுள்ள சுருமம்

ரெக்ஸோ னவிலிருக்கும் 'கேடல்' உங்கள் சுருமத்தை அதிக
தெளிவடையதாகவும், அழுகடையதாகவும் செய்யும்.
இனாழும் இருமுறை இச்சோப்பினால் கழுவுங்கள்.

ரெக்ஸோ (Rexona) 'கேடல்' கலந்த சோப் இது ஒன்றே

RP. 89-810 TM

இலங்கை வங்கி

உங்கள் முழுத் தேவைகளுக்கும் உதவும் ஒரு
பூரண வங்கிச் சேவை முறையைக்
கடைப்பிடிக்கிறது.

தலைமைக் காரியா 41, பிரிஸ்டல் வீதி,
ஸ்டெப்பர் : கொழும்பு.
வெளிநாட்டுவிவகாரப் ஜி. ஓ. எச், கட்டிடம், யோர்க்
பகுதி : வீதி, கொழும்பு
லண்டன் காரியாலயம்: 468, ஸ்ட்கேட் ஹில்
லண்டன் சி. வி. 4.

இலங்கைக் கிளைகள் : கண்டி, காலி, யாழ்ப்
பாணம், புறக்கோட்டை,
(கொழும்பு) திரிகோணமலை,
வதுளை, பாணந்துறை, கஞ்ச
துறை, மட்டக்களப்பு, குரு
நாகல், தலைமன்னார் பாலம்
(பணம்கொடுக்கும்கந்தோர்.)

உங்களுக்கண்மையில் உங்களுக்குச்
சேவை புரிய ஒரு காரியாலயமுண்டு.



பொருளாடக்கம்

	பக்கம்
1. சுதந்திர தினம் ..	3
2. குடியேற்றத் திட்டம் ..	7
3. மகா தேசாதிபதியின் ஊர்தீவு விழுயம் ..	9
4. தொல் வாத்தியம் ..	11
5. திரு. மு. குதிரவேற்பிள்ளை அவர்கள் ..	14
6. வழிவகை ..	15
7. கரும்புப் பயிர் ..	16
8. எங்கள் ஊர் ..	20
9. நவாலி வடக்கு சேவா சங்கம் ..	21
10. சிங்கள இலக்கிய சரித்திரம் ..	22
11. யாழ்ப்பாணப் பகுதிச் சனசமூக நிலை சமாசஸ் ..	23
12. ஐனநாயகத்தின் மூலம் இலங்கையடைந்த முன்னேற்றம் ..	25
13. செக்கிரட்டேறியட் பெளத்த சங்க அங்கத் தவர்களின் திருகோணமலை விழுயம் ..	27
14. கோவில்வயல் த. க. பாடசாலை ..	28
15. திருநெல்வேலியில் ஓர் பெண்கள் கமது தொழிற் பாடசாலை ..	30

அட்டைப் படம்

அல்லிமலர் பூக்களுட் சிறந்த தாமரை வர்க்கத்தைச் சேர்ந்தது. இலங்கையின் மூலை முடுக்குவிலெல்லாம் அல்லிக் குளங்கள் பாந்து கிடக்கின்றன. பெனத் தர்கள் புத்த வழிபாட்டிற்கு இத்தாய் மலர்களைப் பக்கியுடன் எடுத்துச் செல் வதைச் சர்வ சாதாரணமாகக் காண வாம். மலர்களைத் தமிழர் பலவாறு பயன்படுத்தி யின்புற்றனர். மலர்கள் எவ்வாறு பயன்பட்டன என்பதைக் கவிஞர் தேசிக விநாயகம்பிள்ளை மிக அழகாக எடுத்துக் காட்டுகின்றார்.



“ சன் அடிசில் பணிந்திருப்போம்—அவர் ஏந்து முடிமீதும் ஏறி நிற்போம் பூசனை செய்யும் அடியவரின்-உள்ளம் பொங்களிப் பெஸாம் காட்டி நிற்போம் ”

அல்லி மலர்களை அடியார் அண்டுடன் பற்றத்துச் சென்று அரச்சித்து வழிபடுவது வழக்கம்.

ஆனால் மலர் பறிக்கச் சென்ற தாயு மான் சுவாமிகள் அம்மலரிலும் இறைவன் வியாபகமாயிருத்தலைக் கண்டு அதனைப் பறிக்க மனம் கொள்ளவில்லை.

“ பண்ணே னுனக்கான பூசையொரு-வடிவிலே பாவித் திறைஞ்சு ஆங்கே பார்க்கின்ற மலரூடு நீயேயிருத்தி அப் பலி மஸரடுக்க மனமும் நண்ணோன் ”

என்று பாடி யுருகா நின்றார்.

சுதந்திர தினம்

இலங்கை தனது சுதந்திர தினத்தை பெப்ரவரி மாதம் 4 ந் தேதி அதி விமரிசையாகக் கொண்டாடி நடைபெற்று. சூரியோதயத்தோடு ஸ்ரீ வெங்கா முழுவதும் கொண்டாட்டங்கள் ஆரம்பமாயின. கோயில் மணி கணும் 21 மரியாதைக் குண்டுகளும் இலங்கை சுதந்திரமடைந்து ஜந்தாண்டுகள் பூர்த்தியாகிவிட்டதைப் பிரகடனப்படுத்தின.

இச்சுப்பதினத்தில் விசேஷ பிரர்த்தனைகளும் பூசைகளும் நடாத்தப்பட்டன. பிரதம மந்திரி கௌரவ திரு. பட்லி சேனநாயகா அவர்கள் பொலவத்தை பொத்த ஆலயத்திற்குச் சென்று புத்த பெருமானின் திருப்பாதங்களில் மலர்களைத் துவி வழிபட்டார்.

துறைமுகத்திலிருந்த கப்பல்களும் அரசாங்கக் கட்டிடங்களும் அலங்கரிக்கப்பட்டிருந்தன. மேலும் இத்தினம் அரசாங்க விடுமுறை நாளாகவும் வங்கி விடுமுறை நாளாகவும் அனுஷ்டிக்கப்பட்டது.

அன்று காலை கால்பேஸ் திடலில் ஆயுதந் தாங்கிய பட்டகளின் அணி வகுப்பொன்று நடைபெற்றது. மேன்மைதங்கிய கவர்னர்-ஜெனரல் சோல்பரிப் பிரடி மேடைப்பீதிருந்து அணி வகுத்துச்சென்ற படைகளின் மரி யானதையை ஏற்றார். ஒர் சுதந்திர


நாட்டின் மனித பலத்தைக் கண்டு களிக்க ஆயிரக்கணக்கான மக்கள் திடலில் கூடியிருந்தனர். அமைச் சர்க்காரும், பலநாடுகளையும் சேர்ந்த ஸ்தாவிகர்களும், உயர்தர அரசாங்க உத்தியோகத்தர்களும் இதர பிரமுகர்களும் விசேஷமாக ஒதுக்கப்பட்ட ஓரிடத்திலிருந்து அனிவருப்பைக் கண்டுகளித்தனர்.

கொழும்பில் நடைபெற்ற முக்கிய வைவங்களோடு நாட்டின் இதர பாகங்களிலும் இத்தினம் அதி விமரிசையாகக் கொண்டாடப்பட்டது. குக்கிராமங்கள் முதல் மாசாணத் தலைநகரங்கள் வரை இத்தினத்தைக் குறிப்பதற்கான விசேஷ நிகழ்ச்சிகள் நடைபெற்றன. இலங்கையின் சுதந்திரச் சின்னமான சிம்மக் கொடி எங்கும் பட்டொளி லீசிப் பறந்துகொண்டிருந்தது கண்கோள் வாக் காட்சியாக விளங்கிறது. “ நமோ நமோ மாதா ” என்ற நாட்டின் தேசியகீதம் எங்கும் இன்னிசையைப் பரப்பிக்கொண்டிருந்தது.

பிரதமர் நிகழ்த்திய பிரசங்கம்

1953 பெப்ரவரி 4 ந் தேதி சுதந்திர தினம் அகில இலங்கையிலும் விமரிசையாகக் கொண்டாடப்பட்டது.

*Appropriate Technology Services
121, POINT-PEDRO ROAD
NALLUR, JAFFNA
No. 3045*



மகா தேசாதிபதி சோல்பரிப் பிரபு அவர்கள் சுதந்திரத்தினத்தன்று நடைபெற்ற இராணுவ அணி வகுப்பைப் பார்வையிடும் காட்சி. அவருக்குப் பின்னால் பிரதமர் திரு. ட்ரெ. சேனநாயகா நிற்கிறார்.

றும் திடசங்கல்பம் கொண்டு எதிர் காலத்தை நோக்க முடியும். ஆனால் அதற்கு முன்னர் இரு துரப்பாக்கிய நிகழ்ச்சிகளைப் பற்றிக் குறிப்பிடுதல் வேண்டும். முதலாவது நிகழ்ச்சி ஆரும் ஜோர்ஜ் மன்னரின் மரணம். மாட்சிமை தங்கிய இம்மன்னர்பிரான் ஆட்சிக்காலத்தில்தான் நாம் நமது சுதந்திரத்தை அடைந்தோம். இன்னும் இலங்கை மக்கள், சுதந்திரமான நிலையில் தம் மன்னராகவும் காம்ராஜ் யத் தலைவராகவும் ஏற்றுக்கொண்ட முதலாவது மன்னவரும் அன்னவரோயாவர்.

இரண்டாவதாக சென்ற வருடம் இதே தினத்தில் தேச மக்களுக்கு ஒவிய பரப்பிய காலஞ்சென்ற பிரதம மந்திரி அவர்களையும் நான் குறிப்பிட திருக்க முடியாது.

இப்படிப்பட்ட சுந்தரப்பங்களில் 50 வருடகாலமாக, இன்னல்கள் இடையூறுகள் ஊடே எங்கள் விடுதலையைப் பெறுதற்காகப் போராடியவர்களின் பெயர்களையும் நாம் நன்றியறிதலுடன் நினைவு கூரவேண்டும். எமது அரசியல்

முன்னேற்றத்துக்கு நாம் மிகவும் கடப்பாடுகொண்டு விளங்கும் சேர். பொன்னம்பலம் அருணசௌலம், சேர். பொன்னம்பலம் இராமநாதன் சேர். ஜேம்ஸ் பேரிஸ், சேர். பான் ஜயதி கை, திரு. இ. ஜே. சமரவிக்கிரம், திரு. எப். ஆர். சேனநாயகா, திரு. ஜியோர்ஜ் இ. டி. சில்வா, திரு. ஜி. ஏ. வில்லே, சேர். பிரான்வில் மொல் முரே, திரு. டி. ஆர். விஜயவர்த்தன், சேர். முகம்மது மாக்கான் மரைக்கார், எங்கள் காலஞ் சென்ற பிரதமர் திரு. டி. எஸ். சேனநாயகா. அவர்கள் இப்பொழுது நம்மிடையேயில்லை, எனினும் இப்பெரியார்களின் நாமங்கள் என்றென்றும் கொரவிக்கப்பட்டுவரும்.

சாதனைச் சுருக்கம்

எங்கள் சாதனைகளைக் குறிப்பிடுவது முதலில் எமது பிரதான அவிருத்தித் திட்டங்களைக் குறிப்பிடுதல் வேண்டும். கல்லோயா நீர்த் தேக்கம் நாம் குறித்திருந்த தேதிக்கு முன்னரே பூர்த்தி செய்யப்பட்டு விட்டது. குடியேற்ற வாசிகளின் முதல்

கோஷ்டியினர் ஏற்கனவே அங்கு ஆர் வத்தோடு வேலை செய்ய ஆரம்பித்து விட்டனர்; இப்பொழுது அங்கே அபி விருத்தி ஏற்பட்டு வருகின்றது.

காட்டர்ந்து பானிலமாய் இருந்த கல்லோயாப் பன்னத்தாக்கு புன்னகை பூச்சுப் பயல்களாகவும், கிராமங்களாகவும் அதி துரிதமாக மாறி வருகின்றன. இவை நாளைவில்லை. இத் தேசத்தின் முன்னேற்றத்தை யும் செழிப்பையும் வளர்ப்பதில் தமக்குரிய பங்கை வகிக்க ஆரம்பிக்கும். லக்ஷ்ட்பான் நீர்-மின்சாரத் திட்டம் செயலாற்ற ஆரம்பித்து விட்டது; அதைத் தடித்துறை வேலைகள் பூர்த்தியடைந்ததும் எதிர் கால அபிவிருத்திக்கு வேண்டிய பிரமாண்பமான சக்தியைத் தரவல்லதாக இது அமையும். முடிவாக, துறைமுக அபிவிருத்தித் திட்டம் தனது முடிவை நோக்கி மிக விரைவாக முன்னோரிக் கொண்டிருக்கிறது.

இருப்பினும் தென் கிழக்காசியா விலூள்ள இதர நாடுகளைப் போல இலங்கைக்கும் உணவுப் பிரச்சினையே

பிரதான பிரச்சினையாக உள்ளது. பயிர்ச் செய்கையைத் தீவிரப்படுத் திடப் புதிய பிரதேசங்களில் பரப்புதலில் முன்னேற்றம் எய்தப்பட்டிருப்பதோடு, விரைந்து அதிகரித்து வரும் ஜனத்தொகை வேகத்திலும் பார்க்க உற்பத்தி வேகம் அதிகரித்திருக்கும் போதிலும், சர்வ தேச விலைவாசிகள் அதிகரித்த வருவதாகத் தோன்றும் இக்காலத்தில் நமது உணவின் பெரும் பகுதிக்கு இதர நாடுகளை ஏதிர்பார்த்திருக்க வேண்டிய நிர்பந்தமான நிலையிலேயே நாம் இருக்கிறோம். எனவே இத்துறையில் அதிகரித்த உற்பத்தியைப் பெற முன்னிலும் அதிக தீவிரமாக முயனுதலின் அத்தியாவசியத்தை இலங்கை மக்களுக்கு உணர்த்த இச்சந்தரப்பத்தைப் பயன்படுத்த விரும்புகிறேன்.

இத்துறையில் மலிவான உணவு, அதிக உற்பத்தி என்ற மாறுபட்ட இல்லாய்களைப் பூர்த்தி செய்ய வேண்டிய நிலையில் அரசாங்கம் உள்ளது. இறக்குமதி செய்யப்படும் உணரைக்கு அதிக உதவி மானியமளித்துக் குறைந்த விலைக்குக் கிடைக்கச் செய்யும் முயற்சியில் அரசாங்கம் ஈடுபட்டுதால் விலையிக்கு ஸாப்கரமான உற்பத்திக்கு போதிய ஊக்கம் அளிக்க முடியாது போயிற்று. இன்றிலும் பார்க்க உணவு அரிதாயிருந்து, கஷ்டம் நிறைந்த யுத்த காலத்தில் நாட்டுப்புறங்களெல்லாம் உப உணவுகளான மரவள்ளியாலும் இதர பயிர்களாலும் நிறைந்திருந்தமையை நாம் எல்லோரும் இன்றும் நினைவு கூற முடியும் என நம்புகிறேன். மேலும் அக்காலத்தில் அரிதாய்க் கிடைத்த அரிசிக்குப் பதிலாக இறக்குமதி செய்யப்பட்டனவும், உன் நாட்டில் உற்பத்தி செய்யப்பட்டனவுமான உப உணவுகளை உண்ணும் பழக்கமும் மேற்கொள்ளப்பட்டிருந்தது. இதர நாடுகளில் உள்ள மக்கள் இந் நடவடிக்கையின் அவசியத்தை உணர்ந்திருப்பதும், தென் சிழக்காசியாப் பிரதேசத்தில் உப உணவுப் பொருட்களை உபயோகித்தல் பத்து மடங்கு அதிகரித்திருப்பதும் கவனிக்கத் தக்கன. ஆசோ இப்பிரச்சினையை உண்மை நிலைக்குஞ்சுக்கேற்ற ஓர் நீண்ட காலப் பார்வையோடு நோக்கி அதனைப் பெற்றுத்தமான முறையில் தீர்க்க முயனுவோமாக.

சுகாதார சேவையில் நாம் அடைந்த முன்னேற்றத்திற்கு மலேசியா ஒழிப்பு

இயக்கத்தில் நாம் அடைந்த அருகூலம் போன்ற பிரதான சாதனைகளைக்குறிப்பிடலாம். இப்பொழுது எங்கள் குடிசனப் பெருக்க வீதம் உலகின்கண் காணப்படும் கூடிய வீதங்களுள் ஒன்றுக் கிடைக்கின்றது. இது பிறப்பு வீதம் கூடியதால் அதிகரித்து என்று சொல்லிவிட முடியாது. எனவில் கடந்த ஐம்பது வருடங்களாக பிறப்பு வீதம் அதிகரிக்கவில்லை. ஆனால் இறப்புவீதம் மிகமிகக் குறைந்து விட்டதின் பயங்கரை குடிசனப் பெருக்க வீதம் அதிகரித்தது. சுகாதார சேவைகள் ஆற்றிய அருந் தொண்டிற்கு இது போதிய சான்று பகரும். பெருங்கேடு விளைத்து வரும் கயரோகத்தை நம் நாட்டினின்றும் அகற்றுவதற்காகத் தீவிரமான போராட்டத்தில் அரசாங்கம் சேவையில் மோகங்கொள்வதால் எங்கள் தேவைக்கான யாவற்றையும் பூர்த்தி செய்து விட்டமுடியாது.

Appropriate Technology Services
12 POINTS
FOR NALLUR,
KARUR.

கல்வித்துறையில் குறிப்பிடத்தக்க அம்சம் யாதெனில் கிராமப் பகுதி கல்லூரிகளில் அநேக பாடசாலைகள் அமைக்கப்பட்டுள்ளதையாம். இலங்கையின் எழிற் புதல்வீரர்களுக்கு பூத்த முகத்துண் இப்பால்கஞ்சுக்குப் பெருந்தொகையாக நிலைவைதுகண்கொள்ளாக காட்சியாகும். —

கல்வி இனிமேல் கிளாக்கியம் பெற்ற ஒரு சிலருடைய ஏகபோக அரிசையைப் பொருளாக இருக்க மாட்டாது.

மக்களாய்ப் பிறந்த ஒவ்வொருவரினும் உரிமையாகக் கல்லீ இப்பொழுது விளங்கிவருகின்றது. இவ்விதமாற்றத்தினால் நம் நாட்டின் எதிர்கால முன்னேற்றம் எவ்வளவு அபார சக்திவாய்ந்ததாக விருக்கும் என்பதை நாங்கள் நன்கு ஊகித்துக்கொள்ள முடியும். ஆனால் அரசாங்கத்தில் உத்தியோகம் பெறுவதையே ஒரு தொழிலாகக் கருதும் நோக்கம் துரதிர்க்கவேசமாக இன்னும் காணப்படுகிறது. சகல துறைகளிலும் உற்பத்தியைப் பெருக்குவதே இலங்கையின் தற்போதைய தேவையாக இருக்கிறது என்பதை இக்காலச் சிறுவர்களுக்கு நோக மூட்ட விரும்புகிறேன். அரசாங்க சேவையில் மோகங்கொள்வதால் எங்கள் தேவைக்கான யாவற்றையும் பூர்த்தி செய்து விட்டமுடியாது.

அரசாங்கத்தின் சில மிகமை முக்கிய நடவடிக்கைகளைப்பற்றிக் கூறும் நடவடிக்கைகளுக்கு, இவைகளைத் தொடர்ந்து நடத்துவதில் ஏற்பட்ட பிச்சுக்களையும் குறைவுகளையும், நான் மறந்துவிடவில்லை என்பதை உறுதியிடக் கூறுகின்றேன். இக்குறைவுகளை உணர்ந்ததனாலேயே இவைகளுக்குப் பரிகாரம் தேவைதற்காக உங்களெல்லோருடைய உதவியையும் நாடுகின்றேன்.



மந்திரி சபையினரும், அவர்களது மனைவிமாரும், செனேட் சபை அங்கத்தினரும் இரண்டு அனிவருப்பைப் பார்த்து மகிழ்ச்சியளர்,

இப்பாரிய பொருளாதார, சமூகதாய அபிவிருத்தித் திட்டங்களை ஸாம் நாட்டின் பொருளாதாரம் நல்ல நிலையிலிருந்த பொழுதே ஆரம்பிக்கப்பட்டன. அரசாங்கச் செலவு

1947-48ல் 50 கோடி ரூபாவாகவிருந்தது. இவ்வருடத்தில் கிட்டத்தட்ட 130 கோடி ரூபாவர்க் கூடாது நிலையிலிருந்து நாம் சுதந்திரம் பெற்ற காலத் திலிருந்து இன்றுவரை 90 கோடி ரூபா கடன் நிதியிலிருந்து, இப்பாரிய அபிவிருத்தித் திட்டங்களுக்கெனச் செலவழித்திருப்போம். மேலும் அரசிறையிலிருந்து தொகையான பணம் அபிவிருத்தித் திட்டங்களுக்கென செலவழிக்கப்படுகின்றது. உணவுக்கு உபமான்யமாக மாத்திரம், நாம் 70 கோடி ரூபாவிற்கு மேற்பட்ட தொகையைச் செலவழித்திருக்கின்றோம்.

கஷ்டமான நிலை.

கொரியா யுத்தகால வியாபாரப்பெருக்கத்தின்போது நாம் கடுமையான பொருளாதாரக் கஷ்டங்களையனுபவிக்கவில்லை. உண்மையில், ஒரு வருடத்திற்கு மேற்பட்டாலும் அரசிறையைக் கொண்டே எமது அபிவிருத்திக்கான செலவுகளுட்பட எல்லாச் செலவுகளையும் சமாளிக்க முடிந்தது. ஏற்றுமதிப் பொருட்களின் விலை மிகவும் குறைந்ததால், இது அரசிறையைப் பெரிதும் பாதித்தது. அதன் காரணமாக கடந்த 12 மாதங்களுக்கு மேற்பட்ட காலத் திற்குன் 30 கோடி ரூபாவிற்கு தண்டுவிழுந்திருக்கின்றது. எதிர்பாராத ஒரு சம்பவத்தினால் மேலும் மோசமான நிலையையடைந்தோம். ஏற்றுமதிப் பொருட்களின் விலை குறையும் பொழுது, இறக்குமதிப்பொருட்களின் விலையும் பொதுவாகக் குறைவது வழக்கமாகும். எனினும் கடந்த வருடம் ஏற்றுமதி விலை குறைந்த நேரத்திலேயே இறக்குமதிப் பொருட்களின் விலை சடுதியாக உயர்ந்தது. இதனால் வெளி நாடுகளிலிருந்த நமது மூலதனத்தில் குறைவு ஏற்பட்டது. இந்த இக்கட்டான நிலை நாம் தற்பொழுது பொருளாதாரத் துறையில் வகிக்கும் உண்மை நிலையை அறியத் தாண்டுகின்றது.

குறைந்த நிதிவளமுள்ள காலத் தில் முதலில் அவசியமான விஷயங்களை வரிசைக் கிரமப்படுத்தி அதன்படி அந்திவளத்தை உபயோகித்தல் நமது விசேஷ கடப்பாடாகும்.

நாம் நீண்டகாலப் போக்கில் விவாயங்களைக் கவனித்தால், எதிர்காலத் தில் கூடிய உற்பத்திப் பொருட்களைப் பெறுவதற்காக தற்போதைய பொருள் நுகர்வைக் குறைத்து அபிவிருத்தித் திட்டங்களுக்குச் செலவழிக்க வேண்டுமென்பதை உணர்வது அவசியமாகின்றது. இத்துறையில் நோக்கும் பொழுது எதிர்கால அபிவிருத்தித் திட்டங்களுக்கு உதவியளிக்க ஒரு ஸ்தாபனம் நிறுவப்படவேண்டுமென்பதை நீங்கள் வரவேற்பீர்களேன் நினைக்கிறேன். உலக வங்கித் துதுகோஷ்டியும் தனது அறிக்கையில் இதையே சிபார்சு செய்திருக்கின்றது.

நாம் அரசியற்கதந்திரத்தைப்பெற்று விட்டபோதிலும், சுதந்திரம் என்பது நமது உரிமைகளுக்கு உறுதியளிப்பது மட்டுமே என என்னுகிறோம். ஆனால் நாம் கடமைகளைச் செய்யவேண்டுமென்பதை நாம் இன்னும் உணரவில்லை. இச்சுதந்திரம் நம்நாட்டை நமது சொந்த முயற்சிகளால் விருத்தி செய்ய நமக்கு உரிமை அளிக்கின்றது என்பதை நாம் உணர்ந்து கொள்வோமாக. “நமது சொந்த முயற்சி” எனக் கூறும்பொழுது அது அரசாங்கத்தை மாத்திரம் குறிப்பிடவில்லை.

நாம் சுதந்திரம் பெற்றதுமுதல் எங்கள் ஒவ்வொருவரதும் அதிகப்பிரயாசையின்றி தானுகவே இந்நாடு முன்னேற்றமடையுமென்ற உணர்ச்சி தூர்திர்ஷ்டவசமாக அதிகரித்துள்ளது. ஒவ்வொரு தனிப்பட்ட நபரினதும் சமுகவாழ்வுக்கு வேண்டிய யாவற்றையும் ஓர் காருண்யமான அரசாங்கம் செய்துதார வேண்டும் என எதிர்பார்ப்பதே அந்த உணர்ச்சியாகும். இந்த விதமான திரிபுணர்ச்சி ஏற்படுவதற்கு மற்றவர் எவ்வரையும் விட அரசியல் வாதியே பொறுப்பாளியாயிருக்கக் கூடும். எனவே, நாம் இந்நாட்டின் எதிர்கால சேமத்தில் ஏதாவது நம்பிக்கை கொண்டிருப்போம்.

போமானுஸ், அந்த மனப்பான மையை மாற்றவேண்டியது ஒவ்வொருவரதும் கடமையாகும்.

தனிப்பட்ட ஒருவரின் நல்லை ஒரு பொது முயற்சியால் விருத்தியாக்குவதற்கு இங்கு அதே ஸ்தாபனங்கள் இருப்பது மகிழ்ச்சிக்குரியதாகும். இந்தத் தொடர்பில், இந்நாட்டின் கிராமாபிவிருத்திச் சங்கங்களும் கூட்டுறவியக்கங்களும் ஆற்றிய தீவிர முன்னேற்றங்களை நான் மகிழ்ச்சியுடன் குறிப்பிடுகின்றேன்.

ஒரு அரசாங்கம் தனது கடமைகளைச் சரியாகச் செய்து முடிப்பதற்கு ஒரு சிறந்த நிர்வாக முறையை அவசியம் வேண்டி நிற்கிறது. அரசாங்கசேவையின் சகல துறைகளிலும் மனநேர்மையுடன் கடமைப்பரியும் அதிகாரிகளைக் கண்டு மகிழும் அனுபவம் எனக்கிருந்தது. ஆனால் எங்களில் எத்தனை பேர் அவர்களின் முன்மாதிரியைப் பின்பற்றுகிறோம்? மொத்தவருவாயாகிய 90 கோடியே 40 லட்சத்து 25 ஆயிரம் ரூபாவில், இன்று 42 கோடியே 10 லட்சம் ரூபாவை அரசாங்க உத்தியோகத்தர்களுக்கு சம்பளமாகவும் உதவிப்பணமாகவும் வழங்குகின்றோம். இத்தொகையில், வேலை மதிப்பீடுகள், முற்பணக் கணக்குகள் என்பவற்றின்கீழ் உத்தியோகத்தர்களை வேலைக்கமர்த்துவதற்குச் செலவழிந்த பணம் சேரவில்லை. இவர்களுக்கு வழங்கப்படும் தொகைக்குப் பதிலாக நேர்மையும் உண்மையுமின்னரும் கடமை மேற்கொள்ளப்படவேண்டுமென பொதுமக்கள் எதிர்பார்க்கிறார்கள். இந்த உண்மையை உணர்தல் எதிர்கால மாலத்தில் ஊக்கத்தை அதிகரிக்கு மென்பதை நான் நிச்சயமாக நம்புகின்றேன்.

கஷ்டமான சந்தர்ப்பங்கள் இவ்வருடத்தை இந்நாட்டுக்குக் கஷ்டமளிப்பதாக்கு மென்பதில் சந்தேகமில்லை. இது இந்நாட்டுக்கு ஒரு சோதனைகால மாகவும் கூடும். ஆனால் எங்கள் மக்களுடன் பிறந்த சகசமான உத்தம குணம் இக்கஷ்டக் கடலைத் தாண்டி எம்மைக் கரையேற்றும் என்பது எனது திடமான நம்பிக்கையாகும்.

குடியேற்றத் திட்டம்

1951 ம் ஆண்டில் குடியேற்றத் திட்டத்தின்கீழ் ஏற்பட்ட அபிவிருத்தி காணிக் கொமிஷனரின் நிர்வாக அறிக்கையில் மிக விரிவாகக் கூறப்பட்டுள்ளது. அதன் ஒரு பகுதியை ஈண்டெடுத்துக் காட்டுகின்றும்.

அனுராதபுர டிஸ்திரிக்

காக்கமை பழையது.

1951 ம் ஆண்டு ஏப்பிரில் மாதத்தில் சிறுதானியம் சாகுபடி செய்யப்பட்டு குடியேற்ற வாசிகள் திருப்திகரமான விளைச்சலைப் பெற்றனர். நெற்பயிர் விளைவுக்குப் பதிலாக குரக்கனும் சோனமும் சாகுபடி செய்யப்பட்டன. கடந்த சில வருடங்களில் செப்ரெம்பர் மாதத்தில் இடைப்போக வேளாண் மையால் அதிக நெல்லு கிடைத்தது. பழைய குடியேற்ற இடத்தில் பிரசவ விடுதி நன்கு உபயோகிக்கப்படுகின்றது. மேலதிகமான கல்வி நிலையமும் திருப்திகரமான வேலை செய்துவருகின்றது. இக்குடியேற்ற இடத்தில் காணிகள் பெற்ற கராமபோல் கிராம வாசிக்கு 33 லீட்களும் மலசல்கூடங்களும் கட்ட ஒழுங்கு செய்யப்பட்டுள்ளது.

காக்கமை புதியது.

1951 ல் சிறுபோக வேளாண்மை நற்பயனாளித்தது. பெரும் போகுமும் மிகவும் திருப்தியான விளைச்சலைக் கொடுக்கும் என எதிர்பார்க்கப்படுகின்றது.

ஒரு புதிய டிஸ்பென்ஸரி 10 ம் தொகுதியில் திறக்கப்பட்டுள்ளது. இரு கிராமாபிலிருத்திச் சபைகள் ஆரம்பிக்கப்பட்டுள்ளன. ஒரு பெளத்த கோயில் கட்டப்பெற்றுள்ளது. 5, 6, 7 ம் தொகுதிகளில் பாடசாலைப் பிள்ளைகளின் உபயோகத்துக்காக ஒரு தற்காலிகக் கட்டடம் அமைக்கப்பட்டுள்ளது.

நுவரவெவ வலது கரைக் கால்வாய் விஸ்தரிப்புத் திட்டம்.

கடுமையான வரட்சியும் வேறு காரணங்களும் சேர்ந்து நெற்காணி களில் பயிர்ச் செய்கைக்கு தண்ணீர் பாய்ச்சவதைத் தடைப்படுத்தியதால், இக்குடியேற்றப் பகுதி துரத்திடவைச் மாகப் பாதிக்கப்பட்டது. 1951-52 கால போகத்தில் நுவரவெவ நீர் நிறைந்திருந்தபடியால், இக்காலத்

தில் குடியேற்றவாசிகள் தமது முதலாவது நெற் பயிர்ச்செய்கையில் ஈடுபட்டனர்.

குடியேற்றவாசிகளுக்கு நேர்ந்த கஷ்ட காலத்தைச் சமாளிக்க, இவர்களுக்கு மாதாந்த கைச்செலவு உதவிப் பணம் கூடுதலான காலத் துக்கு அளிக்கப்பட்டது.

மேட்டு நிலப்பங்கிட்டுக் காணிகளில் நடவடிக்கை மரக்கன்றுகளொடுக்கப்பட்டன. குடியேற்றவாசிகள் அவற்றை அபிவிருத்தி செய்வதில் ஈடுபட்டிருக்கின்றனர்.

தேவஹாவ

1950-51 ல் பெரும்போக கால மழை பெய்யாமையால் குடியேற்றவாசிகள் பெரும்போகப் பயிர் செய்கைபண்ண முடியவில்லை. 1 ம், 2 ம் தொகுதி களிலும் 3 ம் தொகுதியின் ஒரு பகுதியிலும் இடைப் போகப் பயிர் செய்கைபண்ணப்பட்டது. நல்ல விளைச்சல் ஏற்படாத காலத்தில் உதவியளிக்கும் பொருட்டு 5 ம், 7 ம் தொகுதி களிலுள்ள சில பங்கிட்டுக்காணி பெற்றவர்களுக்கு வாழ்க்கைச் செலவு உதவிப் பணம் மேலதிகமாக ஐந்து மாதத்துக்கு அளிக்கப்பட்டது.

இத்திட்டத்தின் 8 ம் 9 ம் தொகுதிகளில் 133 குடியேற்றவாசிகள் 1951 ம் ஆண்டு ஒக்ரோபர் மாதம் குடியேறினர்.

கிராமாபிலிருத்திச் சபைகள் ஸ்தாபிக்கப்பட்டுள்ளன.

மின்னேரியா

1951 ம் ஆண்டில் மின்னேரியாவில் காணி பராதினப்படுத்தப்படவில்லை. மின்னேரியா அபிவிருத்தித் திட்டத்தின் பிரகாரம் நிறுவப்பட்ட இருக்கட்டுறவு விளைபொருள் உற்பத்திவிற் பனவுச் சங்கங்கள் நெல் வாங்கி விற்பதில் நல்ல வியாபாரம் நடத்தின. மின்னேரியா கட்டுறவு விளைபொருள் உற்பத்தி விற்பனவுச் சங்கம் இவ்வருடமுடிவில் 50,000 ரூபா மேலதிகப் பணமாக வைத்திருந்தது. ஹத்முனை

சங்கம் ஏற்படுத்திய கட்டுறவு நாணய வசதிகளால் குடியேற்றவாசிகள் தங்கள் கடனைத் தீர்த்துக்கொள்ளக்கூடிய தாகவிருந்தது.

குடியேற்ற வாசிகளின் சகாதாரம் நல்ல நிலைமையில் இருக்கிறது. இவ்வருடத்தில் நான்கு புதிய பாடசாலைகள் ஆரம்பிக்கப்பெற்றன.

1951 ம் ஆண்டு மார்ச் மாதத்தில் ஜி. நா. கல்வி விஞ்ஞான கலாசார ஸ்தாபனத்தின் ஆதாரவில் மின்னேரியாவில் ஆதார கல்வி நிலையம் ஸ்தாபிக்கப்பட்டது. குடியேற்ற இடத்தில் வயது வந்தேர் கல்வி வகுப்புகள் ஒழுங்காக நடைபெறுகின்றன.

நான்கு மகில சமித்தி சபைகள் தாபிக்கப்பெற்றன.

பராக்கிரம சமுத்திரத்திட்டம்

இத்தீவின் பல பாகங்களிலுமிருந்து 687 குடியேற்றவாசிகள் இத்திட்டத்தின் பிரகாரம் 1951 ம் ஆண்டுக்கடைசியில் குடியேறினர்கள். நீல அபிவிருத்திப் பகுதி புதிதாக வகுத்த இடப்பரப்பில் இவர்கள் குடியேற்றப்படார்கள். புதிதாகக் குடியேறியவர்களிடையே சீதேபேதி நோய் பரவியது. தேவையான கஷ்டநிவாரணம் உடனே அளிக்கப்பெற்று அந்நோய் பரவாமல் தடுக்கப்பெற்றது.

கட்டுறவு விளைபொருள் உற்பத்தி விற்பனைச் சங்கங்களும் கூட்டுறவுப் பண்டக்காலைகளும் தொடர்ந்து நல்ல வேலை செய்துவருகின்றன. எல்லா மாக நான்கு கட்டுறவு விளைபொருள் உற்பத்தி விற்பனைச் சங்கங்களும் 21 கூட்டுறவு நாணயச் சங்கங்களும் 3 கூட்டுறவுப் பண்டக்காலைகளும். மூன்று புதிய பாடசாலைகள் ஸ்தாபிக்கப்பெற்றன.

கிரித்தல திட்டம்

இவ்விடத்திலுள்ள குடியேற்றவாசிகளின் தொகை 276. இக்குடியேற்ற இடம் நல்ல அபிவிருத்தி அடைந்து வருகிறது.

கண்டி டிஸ்திரிக்.

மினிப்பே குறியேற்றத்திட்டம்

மினிப்பே குடியேற்றத்திட்டத்தின் பிரகாரம் III ம் படிமுறை வேலை இவ்வருடத்தில் பூர்த்தியாகிவிட்டது. 1951 ம் ஆண்டு ஒக்ரோபர் மாதத்தில் இத்திட்டத்தின் பிரகாரம் 40 பேர் குடியேற்றப்பட்டனர். மேட்டுநிலக் காணிகளின் அபிவிருத்தி வேலைகளை குடியேறிய விவசாயிகள் இப்பொழுது சுறுசுறுப்பாகச் செய்துவருகின்றனர். இவ்வருடத்தில் முழுத் திட்டத்தின் பிரகாரம் குடியேறிய மக்களின் சுகா தாரம் நல்ல நிலைமையில் இருந்தது. மினிப்பே கூட்டுறவு விளைபொருள் உற்பத்தி விற்பனைச் சங்கம் இவ்வருடத்தில் 46,000 புசல் நெல்லு வாங்கியது. குடியேற்ற வாசிகளுக்கு 50,000 ரூபா வரை கடன் கொடுத்துவியது. குடியேற்ற வாசிகளின் பின்னைகளுக்கு மினிப்பே, மொராயா, பல்வைத்தை என்னுமிடங்களிலுள்ள மூன்று பாட சாலைகள் கல்விபோதிக்க உதவுகின்றன.

வதுளை டிஸ்திரிக்.

வத்மெடிஸ்ல்

இத்திட்டத்தின் பிரகாரம் சுகல நிலம் 1950 ம் ஆண்டில் பராதீனப் படுத்தப்பட்டது. ஏறக்குறைய 1,000 ஏக்கர் நிலத்தில் 1951-52 ல் பெரும் போகுப் பயிர்ச் செய்கை, பழங்களப்பட்டது. நெற்காணிகளில் மரம்வெட்டி மட்டப்படுத்துவதற்கும் மேட்டு நிலத்தை அபிவிருத்தி செய்வதற்கும் குடியேற்ற வாசிகளுக்கு இவ்வருடத்தில் பண உதவியளிக்கப்பட்டது. இத்திட்டத்தின் பிரகாரம் நிறுவப்பட்ட கூட்டுறவு விளைபொருள் உற்பத்தி விற்பனைச் சங்கம் திருப்திகரமான வேலை செய்துவருகின்றது. உழுவதற்கு எருமைகள் வாங்க குடியேற்ற வாசிகளுக்கு பணம் கடனாகக் கொடுத்து உதவிசெய்தது.

ஒக்கம்பிட்டி:

இவ்வருட ஆரம்பத்தில் இத்திட்டத்தின் பிரகாரம் 28 குடியேற்றவாசிகள் மட்டுமே இருந்தனர். 1951 ம் ஆண்டில் 24 பேர் குடியேற்றப்பட்டனர்.

குடியேற்ற வாசிகளுக்கு வாழ்க்கைச் செலவு உதவிப் பணம் அளிக்கப்பட்டது. 1951-52 ல் பெரும் போகுப் பயிர்ச் செய்கைக்காச் விதை நெல் இலவசமாக அளிக்கப்பட்டது,

1951-52 ல் பெரும் போகத்தில் 159 ஏக்கர் நெற்காணி செய்கைபண் ணப்பட்டது. மேட்டு நிலத்தை அபிவிருத்தி செய்ய பண உதவி அளிக்கப்பட்டது. மரக்கன்றுகள் இலவசமாக அளிக்கப்பட்டன. இத்திட்டத்தின் பிரகாரம் நிறுவப்பட்ட கூட்டுறவு விளைபொருள் உற்பத்தி விற்பனைச் சங்கம் உழுவதற்கு எருமைகள் வாங்க குடியேற்றவாசிகளுக்குப் பணம் கடனாக கொடுத்துவிவருகின்றது.

குருநாகல் டிஸ்திரிக்

ரிதீபெந்தினல் திட்டம்

பங்கீட்டுக் காணிகளில் இருந்த சுகல தற்காலிக வீடுகளுக்கும் மஸ்லகூடங்களுக்கும் பதிலாக நிரந்தரமான கட்டடங்கள் கட்டப்பெற்றுள்ளன. பராதீனப்படுத்தப்பட்ட நெற்காணி முழுவதும் இப்பொழுது மரம் வெட்டித்துப்புரவாக்கப்பட்டுள்ளது.

1950-51 ல் பெரும் போக நெற்பயிர்ச் செய்கையால் நல்ல விளைவு ஏற்பட்டது. திருக்கரமர்மலம் உழுவதால் குறைவான அளவு நீர் உபயோகிக்கப்படும் என்பது புலனுயிற்று. நீர்ப்பாய்ச்சு முடியாத நெற்காணி களும் இடைக்கிடை பெய்த மழையின் உதவியால் உழுது பயிரிடப்பட்டன.

1950-51 ல் பெரும் போகத்தில் மேட்டு நிலத்தில் இறுங்கு விளைவிக்கும் இயக்கம் பிரதானமாக விவசாய உத்தியோகத்திற்கு உதவியுடன் ஆரம்பிக்கப்பட்டது. இறுங்கு விளைவு செய்தால் பணம் சம்பாதிக்கலாம் என்பது நன்கு புலனுயிற்று. குறிக்கப்பட்ட ஒரு பகுதிக்குள் இடைப்போக விளைவும் நற்பயனளித்தது. தண்ணீர் பாய்ச்சு முடியாத பங்கீட்டுக்காணி களில் வேறு தானியவகைகளைப் பயிரிடுமாறு குடியேற்றவாசிகள் தூண்டப்பட்டனர் எனினும் அதிக அபிவிருத்தி ஏற்படவில்லை.

16,000 தென்னமிப்பினைகளும் பழந்தரு மரக்கன்றுகளும் குடியேற்றவாசிகளுக்கு அளிக்கப்பட்டன. இவை உத்தியோகத்தர் மேற்பார்வையின் கீழ் முறையாக நடப்பட்டன.

மாத்தளை டிஸ்திரிக்

எலாஹூர் திட்டம்

இத்திட்டத்திலுள்ள நீர்ப்பாய்ச்சல் கஷ்டங்களை நீக்க நீர்ப்பாய்ச்சல் பகுதி ஆவன செய்துவருகின்றது. எலா

ஹூர் திட்டத்தின் கீழ் நிறுவப்பெற்ற கூட்டுறவு விளைபொருள் உற்பத்தி விற்பனைச் சங்கம் மாத்தளை டிஸ்திரிக் கிழுள்ள ஏனைய கூட்டுறவுச் சங்கங்களிலும் மிகவும் சிறந்ததொன்றுகும். மூன்று கூட்டுறவுச் சங்கங்கள் திருப்திகரமாக வேலைசெய்கின்றன.

யாழிப்பாணம்.

இரண்மடு கீர்நோச்சி-பழைய குடியேற்ற இடம்

குடியேற்ற வாசிகள் பெரும் போகத்திலும் சிறு போகத்திலும் ஒழுங்காகத் தங்கள் காணிகளில் வேளாண்மை செய்து வருகின்றனர். மேட்டு நிலப் பங்கீட்டுக் காணிகளில் தென்னீ, பலா, மா, எலுபிச்சை, தோட்ட, கமுகு, சரப் பலா முதலிய நிரந்தரப் பயிர்கள் செய்கை பண்ணப்பட்டன. அவை குடியேற்ற வாசிகள் இருக்கின்றன. குடியேற்ற வாசிகளின் ஆடு மாடுகள் மேய்வதற்காக 280 ஏக்கர் மேம்சல் நிலம் ஒதுக்கி வைக்க நடவடிக்கை எடுக்கப்படுகின்றது.

கூட்டுறவு விளைபொருள் உற்பத்தி விற்பனைச் சங்கத்திடம் இருந்து பெற்ற கடன் பணத்தைக் கொண்டு குடியேற்ற வாசிகள் கிணறுகள் கிண்டத் தொடங்கி விட்டனர்.

டி. டி. ரி. மருந்து வைத்திய பகுதியால் ஒழுங்காகத் தெளிக்கப்பட்டு வருகின்றது.

இரண்மடு பரந்தன்-புதிய குடியேற்ற இடம்

நெற் காணி முழுவதிலும் மரம் வெட்டப் பட்டுள்ளது. 1950-51 ல் குடியேற்ற வாசிகள் 668 ஏக்கர்காணி யில் வேளாண்மை செய்து 6680 புசல் நெல்லு விளைவு செய்தனர். அதாவது சராசரி ஏக்கர் ஒன்றுக்கு 10 புசல் வீதம் பெற்றனர். குறைச்சலான விளைவுக்குக் காரணம் அக்காலத்தில் ஏற்பட்ட வரட்சியோகும். 1951 ல் சிறு போகத்தில் 330 ஏக்கர் காணி செய்கை பண்ணப் பட்டது. 7718 புசல் நெல் விளைந்தது, அதாவது ஏக்கர் ஒன்றுக்கு சராசரி 23 புசல் நெல் விளைந்தது. கூட்டுறவு விளைபொருள் உற்பத்தி விற்பனவுச் சங்கம் மூலம் வாடகைக்குப் பெற்ற திருக்கரைக் கொண்டு உழுது ஒருநீண் அம்சமாகும்.

[10 ம் பக்கம் பாக்க]

கவர்னர் வந்த கதை.

மகா தேசாதிபதியின் ஊரதீவு விழயம்

“**உ**ற்றைய கிராம மக்களும்
 இக்கிராமத்தைப் பின்பற்றி
 நடக்கவேண்டும். உங்கள் கிராம
 முன்னேற்றுச் சங்கம் உங்களுக்குச்
 செய்துள்ள சேவைகளை நான்
 பாராட்டுகின்றேன். மற்றைய கிராம
 மங்களுக்கு நான் விலையும் செய்-
 கின்ற போது உங்கள் கிராம
 முன்மாதிரியைக் கூறுவேன். உங்-
 கள் கிராமம் சுயதேவையைப்
 பூர்த்தி செய்வதில் இலங்கைத்
 தீவிற்கே முன்மாதிரியாய்த் திகழு-
 கின்றது.”

இவை ஊர்திவுக் கிராமமுன்
னேற்றுச் சங்க மண்டபத்தைத்
திறந்து வைத்தபோது மகாதேசாதி
பதி அவர்கள் கூறிய வாசகங்கள்.

கடந்த 27-1-53 செவ்வாய்க்
 கிழமை, தீவுப் பகுதிச் சரித்திராத்
 திலே பொன் எழுத்துக்களாற்
 பொறிக்கப்பட வேண்டிய நன்
 நாள். அன்று அரசியல் ஞான
 மும் உலகியலறிவும் மிகக் மகா
 தேசாதிபதி சோல்பிரிப்பிரபு அவர்கள் புங்குடுதீவுக்கு விஜயம் செய்தார்கள். தேசாதிபதி ஒருவரை முதன் முதல் வரவேற்க மக்கள் தயாரானார்கள் ; 15 பாட சாலைகளும் விடுதலை விட்டன. நாற்றிசை மக்களும் நாட்டுத் தலைவருக்கு நல்வரவு கூற—அவர்நல்லுரை கேட்க—ஊர்தீவை அடைந்தனர்.

நட்சத்திரங்கள் புடைகுழி சந்
 திரன் வருவது போன்று, பிர
 தானிகள் புடைகுழித் தேசாதிபதி
 அவர்கள் வந்தார்கள். தீவுப்பகுதிப்
 பிரதிநிதி திரு. அ. லெ. தம்பி
 ஜீயா, வடமாகாண அதிபர் திரு.
 பி. ஜெ. ஹட்சன் முதலிய பிர
 முகர்களும் கூட வந்தார்கள்.
 தேசாதிபதி அவர்களைக் கிராம முன்
 னேற்றுச் சங்கத் தலைவர் திரு.
 சி. நா. பாலசிங்கம், சனசமுக
 நிலையக் காரியதரிசி திரு. இ. க.
 கணபதிப்பிள்ளை ஆகியோர் மலர்
 மாலை சூட்டி வரவேற்றனர்.
 அத்தருணம் அழகிய பந்தலில்
 வீற்றிருந்த ஆயிரக்கணக்கான மக்
 களும் எழுந்து அஞ்சலி செய்த

நர் பதினுக்குத் தேசாதிபதியவர் களும் புன்னைக் கூடாது தமிழ் முறையில் வணங்கினார்கள்.

கட்டிடத்தைத் திறந்து வைக்கும் வண்ணம் தீவுப் பகுதிக்காரியாதி காரி (D. R. O.) திரு. செ. சிவ ஞானம் கேட்டுக் கொள்ள, பின்னேயார் படத்தின் முன்பு குத்து விளக்குத் தீபம் ஏற்றிச் சைவத் தமிழ் முறைப்படி திறப்பு விமானவு நடாத்தி வைத்தார் தேசாதி பதி. இதைக் கண்ணுற்ற மக்கள் கண்பெற்றதன் பயனை அன்று அடைந்தனர் !

சன சமூக நிலைய வாசிக்காலை
யைப் பார்வையிட்ட பின், பொதுக்
கூட்டம் நடைபெற்றது. கிராம முன்
னேற்றச் சங்கத் தலைவர், சங்கம்

செய்த புரட்சிகரமான பணிகளை விபரித்ததார். ஆங்கிலத்திலும் தமிழ்லும் அறிக்கைப் பிரதிகள் விநியோகிக்கப்பட்டன. யாவற்றையும் பார்வையிட்ட பின் மகாதேசாதி பதி அவர்கள் மொழிந்த—போற்றிப் புகழ்ந்த—மொழிகளே கட்டுரை முகப்பில் மிளிர்வன.

இலங்கைத் தீவின் வடபால்
அமைந்த சுப்த தீவுகளில் ஒன்று
புங்குடுதீவு. இப் பொன்கொடுதீவின்
வடபால் வளங்குறைந்த பகுதியாய்
அமைந்திருப்பது ஊர்தீவு. இது
மாரிசில் மருத நிலமாயும் கோடை
யில் பாலைவனமாயும் காட்சி அளிக்
கும் பான்மையது. இயற்கை அன்னை
யின் கடாசம் குறைந்தது. இவ்
ஆரிற தான் முதன் முதலாகப்



மகா தேசாதிபதி சௌபரிய் பிரபு ஊரதீவு கி. மு. சங்கச் சபா மன்றபத்தைத் தீவாழேற்றித் திறந்து வைக்கின்றார். பக்கத்தில் தெய்ம்பகுதி பிரதிநிதி திரு. அ. வெ. தம்பிஜயா, சுங்கச்சலைவர் திரு. கி. நா. பாலின்சும் அயிவுவர்கள் பிரிடின்கள்.

புங்குடுதீவிற் குடியேறிய வேளாண் மக்கள் குடியேறினர் என்பர். உடையார் முதலிய தலைமைக்காரர் இங்கு வாழ்ந்தனர் என்பதற்குச் சான்றுகள் பல உள். அன்றி, அக்காலத்தில் ஆநீரைக்கூட்டமும் அளவில்லாதிருந்ததால் பால்-மோருக்கு விசேஷித்த குதியாயும் இது இருந்தது.

இப்பகுதி மக்கள் முற்காலத்தில் செல்வம் செல்வாக்குடன் இருந்தனர். இடைக்காலத்தில் பலர் வேறு இடங்களிற் குடியேறியதனாலும், போதிய கல்லி வசதி ஏற்படாமையாலும் இப்பகுதி அல்லற்பட நேர்ந்தது; வேறிடஞ் சென்றவர்கள் கலைமகள், திருமகள் கடாச்சம் ஒருங்கே பெற்று வாழ்ந்தனர்; வாழ்கின்றனர்.

இத்தியாதி இயல்புகளையுடைய இப்பகுதி 1950 ம் ஆண்டிற்கு முன் வெகு காலமாய்-மிகப் பிற்போக்கான நிலையில் வறுமையின் பிடியில் அகப்பட்டு வாழ வகை தெரியாது வாடியது;

திண்டாடியது. எப்பொழுது நம் கிராமம் தலைதூக்கும்; நம்மவர் நலம்பெறுவர் என்று ஆர்வம்ததும் பிய வினா ஒவ்வொரு வாலிபர் உள் எத்திலும் தோன்றியது. பல இன் எல்களையும் போக்குதற்கு ஒத்துழைக்கக் கருதி தைப் பொங்கலும் மூல நட்சத்திரமும் கூடிய சபதினமாகிய 1950 ம் ஆண்டு தை மாதம் 15 ந் திக்கியில் ஊர்தீவு மக்கள் ஒன்று கூடினார்கள். அதன் பயனுகப் புங்குடுதீவின் முதலாவது கிராம முன் நேற்றச் சங்கம் மூலைத்தது. முனையைப் பயிராக்கிப் பயன்பெறவைப்பட்டில் தீவுப் பகுதிக் காரியாதிகாரி திரு. எக்ள. எம். செல்லத்தம்பு பெரிதும் துணைபுரிந்தார்.

நல்ல கிராமத்திற்குரிய நற்பண்டுகள் பல புதிது புதிதாக வந்தன. பொருளாதாரத்தாற் துன்புற்ற மக்களை இன்புறுத்த, குடிசைக் கைத் தொழிலாகிய பாய் இழைக்கும்

தொழிலுக்குத் தக்க பாதுகாப்புச் செய்யப்பட்டது; இதனால் வறுமை ஓரளவு தீர்ந்தது. ஏழைகட்கு நிவாரணப் பணம் சங்கம் எடுத்துக்கொடுத்தது; நிலமில்லார்க்கு நிலம் கொடுக்கசெய்தது. குடிநீர் வசதி, மருத்துவ வசதி, வாசிக்காலை வசதி, வானைவில் வசதி, விளையாட்டு நில வசதி பால்நிலைய வசதி, யெனப் பல முன்னேற்றப் பணிகள் கைக்கொள்ளப்பட்டன.

2 மைல் நீளமான ஒழுங்கைகள் திறக்கப்பட்டன. 5,000 ரூபா செலவில் அராசினரால் தெரு திருத்தவிக்கப்பட்டது. தேக வலிவுக்காட்சி, கலைக்காட்சி, இசை நடன நிகழ்ச்சியெனப் பல நுண்கலைகள் மக்கள் வாழவோடு இரண்டிறக் கலந்து மகிழ்ச்சியை அளித்தன. சுருங்கச் சொன்னால் இருளில் இருந்த கிராமப் படிப்படியாக ஒளிபெற்றுத் தீவுப் பகுதியில் முதற்தரமான கிராம முன் நேற்றச் சங்கம் நடை பெறும் கிராம மாங்க காட்சி அளித்தது; அளிக்கின்றது.

இக்காட்சியைக் கண்ணுற்று ஆசிபகரவும், சங்கம் 5,000 ரூபா செலவில் சுய உதவியைக் கொண்டு கட்டி முடித்த மண்பத்தைத் திறந்து வைக்கவுமே மகா தேசாதிபதி வந்தார்கள்; வரவேற்பிற் பங்குபற்றினார்கள்; வாழ்த்தினார்கள். சுருங்கச் சொன்னால் “கவர்னர் வந்தகதை” கிராமம் ஒன்று இருளிவிருந்து ஒளி பெற்றது என்பதைக் கூறவந்த கதை. இக்கால ஜனநாயக அரசாங்கம் கிராம முன்னேற்றத்திற் காட்டும் சிரத்தையைச் செப்பவந்த கதை—என்றால் மிகையல்ல !


இ. க. க.

குடியேற்றத் திட்டம்

[8 ம் பக்கத் தொடர்ச்சி]

மட்டக்களப்பு டிஸ்திரிக் உளிச்சை


இந்தக் குடியேற்ற இடத்தில் 122 குடியேற்ற வாசிகள் இருக்கின்றனர். பெரும் போகத்தில் இவர்கள் ஒழுங்காக நெல் வேளாண்மை செய்து வருகின்றனர். மேலும் தங்கள் மேட்டு நிலக் காரிகளையும் பண்படுத்தி வருகின்றனர். கிராமாபிவிருத்திச் சபை ஒன்று ஸ்தாபிக்கப்பட்டு நல்ல வேலை செய்து வருகின்றது.



மகா தேசாதி தி பிரசங்கம் செய்கிறார்; பகுதிக் காரியாதிகாரி திரு. செ. சிவநானம் அதைத் தமிழில் மொழிபெயர்கின்றார்; கதிரைசில் இருப்பவர் புங்குடுதீவுக் கிராமச் சங்கத்தலைவர் ச. அம்பலவாணர். கவர் அருகில் நிற்பவர் சங்கக் காரியாதிகாரி திரு. வே. செ. சுப்பிரமணியம்.

தோல் வாத்தியம்

மிருதங்கம், முழவு, பேரிகை முதலியவற்றின் வரலாறு



இலங்கையில் உபயோகிக்கப்படும் தோல் வாத்தியங்கள்

இலங்கையில் கோயில்களில் மேளம் அடித்தல் சப்த பூஜையென வழங்கப்படுகின்றது. இவ்வாசார முறை புராதன காலந்தொட்டு நடை முறையிலிருந்து வருகின்றது. உதாரணமாக, கண்டி தலதா மாளிகையில் தினாந்தோறும் குறிப்பிட்ட இடத்தேவேலகளில் முழவுகள் கொட்டு வதைக் கேட்கலாம். மேளக்காரர்கள் தலதா மாளிகையிலேயே படுத் துறங்கி காலை 5½ மணிக்கு எழுந்து முழவுகளை அடிப்பர். தம்மட்டமும் நாதசரமும் காலைப் பூசையில் உபயோகிக்கப்படும்.

இலங்கையிலுள்ள தோல் வாத்தியம்
இலங்கையில் உபயோகிக்கப்படும் தோல் வாத்தியங்களாவன : தவில் ; இது கோயில் மேளவாத்தியங்களில் ஒன்று ; பூசா காலங்களிலும், உற்சவங்களிலும், திருமணம், பண்டிகை முதலிய சடங்குகளிலும், நாதசரம், ஒத்து, தாளம் என்னும் கருவிகளுடன் கொட்டப்படுகின்றது. பேரி இரு கைகளாலும் முழக்கப்படும் ஒருவகை வாத்தியமாகும். வலக்கையால் முழக்கப்படும் சப்தம் அதிகரித்தும், இடக்கையால் முழக்கப்படும் சப்தம் குறைந்துமிருக்கும்.

தம்மட்டம் என அழைக்கப்படும் தோற் கருவி வளைந்த இரு தடிகளைக் கொண்டு முழக்கப்படும். இடது தம்மட்டம் வாரால் இறுக்கிக் கட்டப் பட்டிருக்கின்றது. இரு தடிகளாலும் இடது தம்மட்டம் கொட்டப்படும். வலது தம்மட்டம் இறுக்கிக் கட்டப் படாதிருப்பதால் நல்ல சப்தம் தொனிப்பதில்லை. இது இடையிடையே முழக்கப்படும்.

கண்டிய நடன முறைகள் பாட டோடு சேர்ந்தேயிருக்கின்றன ; பாடுப் வர்கள் உடுக்கை என்னும் இடைச்சருங்கிய ஒருவகைப் பறையைக் கையால் முழக்குவர். அவர்கள் இன்னு மொரு கருவியையும் உபயோகிக்கின்றனர். இது சிங்களத்தில் ”பன் தேறுவ” என அழைக்கப்படும். தாளமும் கண்டிய நடனத்தின் முக்கிய ஒரு அம்சமாகும்.

கீழ்வரும் இருபத்தினாங்கு வகை முழவுகளும் பேரிகை, தவில், தம்மட்டம், உடுக்கை ஆகிய பெரும் பிரிவுகளில் அடங்குகின்றன. இவைகளின் சிங்களப் பெயர்களைக் கீழே தருகிறோம் :—

தாள பெற, பட்ட பெற, டெக்க பெற, றவுத்திர பெற, யுத்து

பெற, பெரும் பெற, தெதுறுப் பெற, கோஷ பெற, கொக்குறுப் பெற, எகெஸ் பெற, கனபெற, மிஹிங்குப் பெற, டெக்கி, உடெக்கி அலிங்க பெற, உதக்கபெற, தினவ பெற, பன பெற, தெந்தின பெற, துந்துபி பெற, மத்தள பெற, முட்டிங்க பெற, முரஜ பெற, ஓளக்கிய பெற, தம்மெட்ட, மினிபெற.

முழவு, நடனத்திற்கு மாத்திரமல்லாது கண்டாமணிக்குப் பதிலாகவும், பறைசாற்றுவதற்கும், நேரங்குறிப்பதற்கும், நாளாந்தச் செய்தி அறிவிப்பிற்கும் உபயோகிக்கப்படுகின்றது. முழவு, சமய வழிபாட்டில் உபயோகிக்கப்படுவதோடு பேய் ஒட்டும் நடனத்திலும், விழாக்களிலும் முக்கிய இடத்தைப் பெறுகின்றது. கண்டிய நடனத்தின் பிரதான அம்சமாகவும் இது திகழ்கின்றது:

முழவு

முழவைப்போன்று மற்ற எந்தவாறத் தியமும் புராதன காலந்தொட்டு இன்றுவரை வழங்கி வரப்படவில்லையெனக் கருதலாம். முழவு பொதுவாக போர்முரசாகக் கொள்ளப்பட்ட போதிலும் பலதிறப்பட்ட மக்களின்

விழாக்களிலும் சமய வழிபாடுகளிலும் புராதன காலமுதல் இடம் பெற்றவருகின்றது. எக்டிய, கிரோக, ரோமச் சிறபங்களும், இலக்கியங்களும் முழவு இந்நாடுகளில் உபயோகிக்கப்பட்டது என்பதைக் குறிக்கின்றன. பெரிய முழவுகள் சினாவிலும், பர்மாவிலும் வழிபாடுகளுக்கென உபயோகிக்கப்பட்டிருக்கின்றன கொண்டியுலியஸ் காலத்திலும் முழவு வழக்கிலிருந்திருக்கின்றது. சினாவிலிருந்தே யப்பானுக்கு முழவு கொண்டு செல்லப்பட்டிருக்கின்றது.

வேதகால இந்தியாவிலும் முழவு இடம் பெற்றிருப்பதோடு வேதத்திலும் குறிக்கப்பட்டிருக்கின்றது. முழவு சாதாரணமாக இசைக் கருவியாக உபயோகிக்கப்படுவதுமல்லாமல், ஆபத்துகளிலிருந்து தப்புவதற்கும், எதிரிகளை விரட்டுவதற்கும் கொட்டப்படுகின்றது. பலி போர்க்களம் ஆதியாம் இடங்களிலும் முழவு இடம் பெறுவது குறிப்பிடத்தக்கது. இந்து, பெனத்த விழாக்களில் முழவு கொட்டப்படுகின்றது.

பிரான்சஸ் டென்ஸ்மோர் என்பார் (ஐக்கிய அமெரிக்க இசைக்கருவிகளின் கைந்தால்) கூறுவதாவது :— “ முழவுகளின் சரித்திரத்தையும், அபிவிருத்தியையும் சம்பூரணமாகக் கவனிக்கும்பொழுது, பொதுவாக முழவுகளின் நீளத்தைக்குறைத்து இருபுறத்தின் விட்டத்தையும் கூட்டும் நாட்டம் காட்டப்படுவது தெரியவரும்”

“ தபேலா ” ஒரு “ தலை ” யடையதாகவும், மிருதங்கம் இரு “ தலை ” களையுடையதாகவும் காணப்படுகின்றன. ஒரு புறம் நன்கு விரிந்து நீளத்தில் குறுகியிருக்கும் மரத்தால் இது செய்யப்படுகின்றது. தோற்படம் சுற்றிவர வாரினால் கட்டப்பட்டு எட்டு சிறுகட்டைகளால் தோல் இறுக்கப்படும். குங்கிலியமும், எண்ணையும் கலந்த ஒரு வகைப் பசை தோலின் மத்தியில் பூசப்பட்டிருக்கும். முழவுகளிலிருந்து எழுப்பபடும் சப்தத்தைக் கட்டுப்படுத்த இப்பசை பூசப்படுகின்றதைக் கருத முடியும். வாத்தியக்காரர்கள் இதையும், மிருதங்கத்தையுமே பிரதான கருவிகளாகவும், மற்றவைகளை இவற்றின் உதவிக் கருவிகளாகவும் கணிக்கின்றனர்.

மிருதங்கம்

எல்லா இசைக்கருவிகளிலும் இந்திய முழவுகளின் தந்தையெனக் கருதப்படும் மிருதங்கமே பிரதானமானதாகும் எனவும், இதுவே மிகவும் புராதன உருவத்தில் காணப்படுகின்றதெனவும் கவியரசர் தாகூர் கூறுகின்றார். மேலும் அவர் கூறுவதாவது :— “ வெல்லக்கூடாத பராக்கிரமம் வாய்ந்ததிரிப்பாசரனேடு பொருது மாக்கேவர் வெற்றி பெற்ற பொழுது இந்திரன் முதலாம் எல்லாத்தேவர்களுடன் சேர்ந்து கனிநடம் புரிந்தார். அப்பொழுது பிரமன் மிருதங்கத்தைத் தேர்ந்தெடுத்தாராம்.” இவ்விசைக்கருவி வீணையோடு சேர்த்துக் கொட்டப்படும். சல்லரி என்றழைக்கப்பட்டு வந்தபழைய கைப்பறையே இன்று கஞ்சிராவென்னும் பெயருடன் விளங்குகின்றது. இக்கருவி கிளுக்குவென்னும் ஓலியை உண்டாக்குகின்றது.

முழவிற்கு உபயோகிக்கப்படும் தோல் பலதரப்பட்டதாகும். சாதாரணமாக மாட்டுத் தோலே முழவுகட்ட உபயோகிக்கப்பட்டாலும், பன்றி, மான், குதிரை முதலியவைகளின் தோலும் உபயோகிக்கப்படுகின்றது. முழவின் “ தலை ” செய்யப்படும் முறை மிகவும் நுனுக்கமானதொன்றாகும்.

தமிழர் தோல் கருவிகள்

புதுவை. ஸ்ரீ அரவிந்த ஆசிரமத்தைச் சேர்ந்த திரு. பி. கோதண்டராமன் அவர்கள் தமிழரின் இசைக்கருவிகளைப் பற்றி தனது நூலில் குறிப்பறைக் கீழே தருகின்றோம்.

“ பண்டைத் தமிழர்களிடையே தோலால் செய்யப்பட்ட முப்பத் தொரு முழவுகள் வழங்கினை என்று சிலப்பதிகாரம் அடியார்க்கு நல்லார் உரையிலிருந்து தெரியவருகிறது. புறநாலூறு, பத்துப் பாட்டு, சீவகசிந்தாமணி, பெருங்கதை, இறையனார் அகப்பொருள் ஆகிய பழைய நால்கள் வேறு சில முழவுகளின் பெயரையும் நமக்கு அறிவிக்கின்றன. இவை ஒவ்வொன்றும் ஒவ்வொரு வகையான ஒலியோடு கூடியிருந்தன எனவும் தெரிகிறது. படகம், பேரிகு, இத்தையினால் அடிக்கப்படும்

பெருமுரசாகிய இடக்கை, மத்தென்ற ஒசையை எழுப்பும் மத்தாம், சல்லென்ற ஒசையையுடைய ஒல்லிகை, கரடியின் முழக்கம் போன்று ஒலிக்கும் தட்டைப்பறையான கரடிகை, பாதி உருண்டைவடிவமும் உரத்த ஒசையுடைய பெரும் பறையான குழுமா ஆகிய முழவுகள் அகழுமிழ எனப்பெயர் பெற்று முதல் தரமானவையென மதிக்கப்பட்டன. தக்கை, தண்ணுமை, தகுணிச்சம் என்னும் மூன்று வகைகள் அகப்புறுமிழ வெனப் பெயர் பெற்று நடுத்தரமானவை எனக் கருதப்பட்டன. கணப்பறை என்னும் புறுமிழவை கீழ்த்தரமான தென்றும் இரங்கற்பறையான நெய்தற்பறை, புறப்புற முழவை என்றும் கூறப்பட்டன.

மேலும், முரச, நிசாளம், துடுமை, திமிலை என்னும் நான்கும் வீரமுரச் எனப்பட்டன. முரச மிகப் பெருமை வாய்ந்ததாகும். தமிழர் போர்த்துணையாகக் கொண்ட பலகருவிகளுள் தம வீர முரசினத்தெய்வத்தன்மை யுடையதாகப் பாராட்டியுள்ளனர். “ பலி பெறு முரசம் ” எனப் புறநாலூறு கூறுவதால் அதற்குப் பலியிட்டனர் எனத் தெரிகிறது. அரசன் அதை அரண்மனையில் வைத்துப் பூசித்து வந்தான். இவ்வீர முரசுடன், மனமுரச், கொடை முரச், என்னுமூலம் முரச வகைகளும், நாழிகை முழவை காலை முழவை எனக்காலத்தைத் தெரிவிக்கும் இரண்டு முரசவகைகளும் இருந்தன. யாமங்கள் தோறும் கொட்டப்படும் பறைகளும் இருந்தன.

இன்னும் இடைச்சருங்கிய பறையான உடுக்கை மொகு மொகு வென்று ஒலிக்கும் தமருகம், மூல்லைத் திணைப் பறையான தபாரி, குறிஞ்சி நிலப்பறையான தொன்டகம், மருத் நிலப்பறையான கிணைப்பறை, நெய்தல் நிலப்பறையான மின்கோட்டை, பாலைப் பறையான நிரகோட்டை, ஒரு கட்டபறைகளான பதலை, மொந்தை, கைப்பறையான விரலேறு, செய்திகளை நகரத்தாருக்கு அறிவிக்கும் பறையான கோட்டை, பகைவ

ரிடமிருந்து ஆற்றிரயைக் கவரும் போது அடிக்கும் ஆகோப்பறை, பெரும்பறை முதலியனவும் வழங்கின.

இவ்வள்ளுமாகப் பழைய நூல் களில் காணப்படும் எண்ணிறந்த பல வகைத் தோற் கருவிகளைப்பற்றிய விரிவான செய்திகளை இக்காலத்தில் நாம் சரிவர அறிந்து கொள்ளமுடியாதவர்களாக இருக்கிறோம். ஆயினும் அவற்றுள் சிலவேனும் இக்காலத்தில் நம்மிடையே வழங்கி வருவது கண்கூடு. நாட்டுப் புறங்களில் இன்னும் பலவிதமான பழங்காலத் தோற் கருவிகள் வழங்குகின்றன. மணக்கோலம், பினக்கோலங்களி லும் தெருக் கூத்துகளிலும் கோயில் திருவிழாக்களிலும் தப்பட்டை, தவில், துடி, தமுக்கு, மாரம், கொட்டி, மத்தளம், சிடுசூ, உறுமி, உடுக்கை, நகார், பம்பை, பேரி, சல்லி, மஸ்லாரி, மிருதங்கம் முதலிய பலவித மான பறைகள் முழங்குகின்றன.

உடல் என்பது கோயிலுக்குள்ளேயே வாசிக்கப்படும் ஒருவித வாத்தியம். இது அமைப்பில் தவிலைப் போலவே இருக்கும். ஆனால் அதன் ஒவியங்காரத் தொனியை ஒத்திருக்கும். இதைப் பூசாகாலங்களில் மட்டுமே அடிப்பார்கள்.


மாரம்—இது ஒரு வகையான சிறு முரசு. உற்சவ விக்கிரகங்கள் ஊர் வலமாக எடுத்துச் செல்லப்படும் போது இரண்டு மாரங்களை இணைத்து ஏருதின் மீதேற்றி அடித்துச் செல்வர்.

மிருதங்கம் என்பது இசையரங்கிலும் பஜைனிலும் கதா காலடி சேபத்திலும் வாய்ப்பாட்டுக்குப் பக்க வாத்தியமாகவும், தான் ஸயத்திற்கும் நுட்பமான சுருதி பேதங்களுக்கும் இன்றியமையாததாயும் வெகுகாலமாகப் பழக்கத்தில் இருந்து வரும் ஓர் இன்னிசைக் கருவியாகும். ஒவியின் தத்துவங்களை நன்குணர்ந்த நம் முன்னேர்கள் தங்களது நீண்ட கால அனுபவத்தைக் கொண்டு, காடு முராடாக ஒவிக்கும் தன்மையனவான பறைகளில் பல சோதனைகள் செய்து பார்த்து இறுதியில் இன்னிசையொலி க்கும் இக்கருவியை மாற்றியமைத் திருக்க வேண்டுமென்பது தெளிவு. இக்கருவியின் சித்திரம் அஜந்தா ஒவியங்களில் காணப்படுவதும், திலை நடராசர் கோயிலில் பரத நாட்டிய சாத்திரத்தின் நான்காவது அத்தியாயத்தை அப்படியே கல்லில் செதுக்கிய சிற்பிகள் “லலாட திலகம்” என்றும் பெயருடைய சிற்பமொன்றில்

இரு நடிகளே இரண்டு பாடகர் மிருதங்கம் வாசிப்பதைச் சித்திரித்திருப்பதும் இதன் தொன்மையையும் சிறப்பையும் வலியுறுத்துவனவாகும்.

மிருதங்கம் என்னும் தொடர்ச்சொல்லுக்கு மன்—உடல் என்பது பொருளாதலால் இதன் உடல் ஆதியில் மனங்கூல் செய்யப்பட்டிருக்கவேண்டும். இப்போது இது பலா அல்லது தேக்கின் ஒரே கட்டையிலிருந்து குடைந்தெடுக்கப்படுகின்றது. இரு வாய்களையும் மூடும் தோல்கள் தேரல் வளையங்களுடன் பினைக்கப்பட்டுத் தோல் வார்களால் இருக்கிக்கட்டப்படுகின்றன.

மிருதங்கத்தின் வலது வாய் ஒரே மையமுள்ள மூன்று தோல் அடுக்குகளால் ஆனது. வெளி வட்டத்தை மீட்டுத் தோல் என்றும், உள் வட்டத்தைச் சர்ப்புத் தோல் என்றும் கூறுவர். வெளி வட்டத்திற்குக் கண்றின் தோலையும் உள் வட்டத்திற்கு ஆட்டின் தோலையும் உபயோகிப்பர். சாப்புத் தோலின் மையத்தில் எப்போதும் கறுப்புப் பசை வட்டமாகத் தடவப்பட்டிருக்கும். பசை நடுவே கணமாயும் ஒரங்களில் இலேசாயுமிருக்கும்.



கொழும்பு நூதனசாலையிலுள்ள புராதன தமிழ்மீட்டும் தவிலும்.

ஆயுள்வேத வைத்தியமனி

திரு. மு. கதிரவேற்பிள்ளை அவர்கள்

தோற்றம்: 13-1-1904

மறைவு: 3-2-1953

அலங்கையில் தலை சிறந்த ஆயுள் வேத வைத்தியராக விளங்கிய திரு. முத்துக்குமாரு கதிரவேற்பிள்ளை அவர்கள் 3-2-53 செவ்வாய்க்கிழமை திடீரெனக் காலமானார் என்ற செய்தி காட்டுத் தீபோல் அதிவிரைவில் நாடெங்கும் பரவியது. இந்த துக்க செய்தியைக் கேட்டோர் யாவரும் தங்கள் உடன்பிறந்தார் ஒருவரை இழந்துவிட்டதாகவே உணர்ந்து கலங்கினர். எல்லார்க்கும் நல்லனுய் வாழ்ந்த இப்பெரு மகனின் பிரிவை மக்கள் எளிதில் மறந்துவிட முடியாதுதவிக்கின்றனர்.

உள்ளத்தாற் பொய்யா தொழுகி
ஞாலகத்தா

ருள்ளத்து ஜெல்ஷா முளன் !

எனும் பொய்யா மொழிக்கேற்ப வாழ்க்கை நடத்திய இப்பெரியார் பிரிவு நம் நாட்டு மக்களைத் துக்க சாகரத்தில் ஆழ்த்திவிட்டது. மின் னமல் முழங்காமல் வந்த இப்பேரிடியை மக்கள் எவ்வாறு சிக்கமுடியும்.

கஸ்தூரியார் வளவு

யழிப்பாணத்திலே ஆயுள் வேத வைத்தியத்திற்குப் புகழ்பெற்ற ஊர் சுதாமலை. இவ்வூரில் வேலாயுதர், சின்னத் தமிழ், கதிரவேற்பிள்ளை ஆக்யோர் வாழையடி வாழையாக வைத்தியத் துறையில் தொண்டாற்றி வந்தனர். திரு. கதிரவேற்பிள்ளை அவர்களின் அருந்தவைப் புதல்வராய தரித்த திரு. முத்துக்குமாரு அவர்கள் ஆயுள்வேத வைத்தியத் துறையில் நந்தாமணி விளக்காகத் திகழ்ந்தார்கள். அக்காலத்தில் வண்ணுப்பண்ணையில் கஸ்தூரியார் வேலுப்பிள்ளையவர்களும் சிறந்த வைத்தியராக விளங்கினார். இவர் தம் புதல்வியை திரு. முத்துக்குமாரு அவர்களுக்கு மனமுடித்து வைத்தார்கள். இதன் பயனாக திரு. முத்துக்குமாரு அவர்கள் கஸ்தூரியார் வள்ளில் தங்கி, பல்லாயிரக்கணக்கான நோயாளருக்குச் சிகிச்சை செய்து, புகழ்பெற்ற வைத்தியராக விளங்கினார். இலங்கையில் ஆயுள் வேத வைத்தியத்துக்கு ஒரு தனிப்பு

பெருமையை ஈட்டிக்கொடுத்தவர் திரு. முத்துக்குமாரு அவர்களேயெனப் தற்கையமில்லை. இறைவனிடத்து இடையரு அன்பு ழண்ட சிவபக்தர். சீரிய ஒழுக்கமுடையவர். ஏழைக வின் இன்னல் போக்கும் கருணை வள்ளல். இத்தகைய சீரும் சிறப்பும் வாய்ந்த வைத்தியரத்னம் திரு.

யைத் தொடர்ந்து நடாத்துதற்கு ஓர் அருமைப் புதல்வன் இருப்பதுகண்டே ஆறுதலைடந்தனர். எனவே திரு. கதிரவேற் பிள்ளையவர்களும் தமது தந்தையாரின் அடிச் சுவட்டைப் பின் பற்றியே பயக்கியுடன் இப்பாரிய பொறுப்பையேற்றார்.

மகன்றந்தைக்காற்று முதலி யிவன்
நந்தை
யென்னேற்றான் கொல்வெனுஞ்
சொல்

எனும் தெய்வப் புலவர் திருவாக்கிற்கு ஏற்ப, வைத்தியத் தொண்டாற்றத் தொடக்கித் தம் தந்தையாரின் புகழை மேன்மேலும் நிலை நாட்டிவந்தார். குலவித்தை கல்லாமற் பாகம் படுமாகையால், ஆயுள் வேத வைத்திய பரம்பரையில் உதித்த திரு. கதிரவேற் பிள்ளையவர்கள் சிறந்த வைத்தியராக விளங்கியது உண்மைதான். ஆனால் அவர் அச்சேவையை “என் கடன் பணி செய்து கூடப்படே” எனும் உயரிய நோக்குடன் புரிந்து வந்ததனேலேயே உலகம் அவரைப்போற்றுகின்றது.

நோயினால் மக்கள் படும் துன்பம் தடைப்பது தம் கடமையெனக் கருதி அல்லும் பகலும் அயராது. தொண்டாற்றி வந்தாரே யன்றி, அதனையிட்டுப் பண்ததை வாரி அளவில் மூட்டையாகக் கட்டிவைக்கும் பேராசையுடன் அவர் இத்தொழிலில் ஈடுபடவில்லை. செல்வர், வறியர் என்ற பேதமின்றி யாவருடனும் இத்மாய்ப் பேசும் இயல்பினர். கதியற்றுத் தம் மையடைந்த நோயாளருக்கு மருந்து இலவசமாகக் கொடுத்துதலியதுமன்றி, அவர்கள் அனுபானம், பத்தியபோசனம், பிரயாணச் செலவு என்பவற்றிற்காகவும் பொருளுதலி புரிந்துவந்தார். அங்கு, தனை, அடக்கம், சாந்தம், விருந்தோம்பல், தரும சிந்தை முதலிய சுகுணங்கள் ஒருங்கே வாய்க்கப்பெற்ற பெருமகாலை விளங்கினார். தமது சொந்தச்சக்ததையும் பொருப்படுத்தாது, நோயாளரின் சேவைக்காகவே தமது வாழ்க்கையை அர்ப்பணங்குசெய்தார்.

(19 ம் பக்கம் பார்க்க)

“வழி வகை”

சென்னைப் பிரதமர், கங்கரவர்த்தி இராசகோபாலாச்சாரியார், விசயதசமித் தினத்தில், அகில இந்திய வானெலியில் ஒலிபரப்பிய சொற்பெருக்கின் சுருக்கம்

(தமிழாக்கம் : சோ. வேலாயுதபிள்ளை)

அன்புள்ள நேயர்களே !

இன்று “வழி வகை” என்னும் விஷயம்பற்றிப் பேச நினைக்கின்றேன். இது என்ன அஹிம்சை சம்பந்தமானதா? ஒழுக்க நெறி சம்பந்தமானதா? என்று நீங்கள் கேட்கக்கூடும். அப்படி ஒன்றும் இல்லை. பணம் சம்பந்தமான விஷயம். விசயதசமித் திருநாளில் நான் பேச எடுத்துக்கொண்ட விஷயத்தைப் பாருங்கள்!

பணம் உதிர்த்தைப் போன்றது. தண்ணீரைப் போன்றதென்றும் சொல்லலாம். இரத்தமோ, தண்ணீரோ ஒரே இடத்தில் மண்டிக் கிடந்தால் துன்பத்தை விளைகிக்கும். ஓடிக்கொண்டிருந்தால், ஆரோக்கியத்தையும் சுகத்தையும் கொடுக்கும்.

பணம் சிலருடைய பொக்கிஷங்களில் அடைப்பட்டுக் கிடக்கின்றது. குட்டைகளில் தேங்கி நிற்கும் மண்டிக்கீர், கொசுவிற்கும் நுளம்பிற்கும் பிறப்பிடமாகி எவ்வாறு நோயைப் பரப்புகிறதோ அவ்வாறே, நல்ல சாதனங்களில் முதலிடப்பாத பணமும் விலைவாசிகளை உயரச்செய்து, ஊழல்களைப் பரப்பி, தீய பழக்கங்களையும் சமூகத்தில் வளர்க்கின்றது. அரசாங்கம் என்றால் ஏதோ வரி வகுல் செய்வர்கள், குற்றத்திற்குத் தண்டனை விதிப்பவர்கள் என்று மட்டும் எண்ணி விடக்கூடாது. நாட்டு மக்கள் அனைவருக்கும் தாயுந் தந்தையுமாக விளங்கும் அரசாங்கமே, சிறந்த அரசாங்கமாகும். மக்களின் சுகவாழ்விற்கும் செலவுத்திற்கும் அரசாங்கம் எவ்வளவோ வேலைகள் செய்து வருவதை நீங்கள் அவதானித்திருப்பீர்கள். நாங்கள் பெற்ற சுதந்திரத்தைக் காப்பாற்றத் தகுதி உள்ளோமானால் மக்கள் துன்பமின்றி வாழ வழிவகைகளைச் செய்தல் அவசியம்.

மகா ஜனங்களின் வாழ்க்கைத் தராதரம், கீழ்நிலையிலிருந்தது. அதனை உயர்த்த வேண்டியது

அரசாங்கத்தின் முதல் வேலையாகியது. நெற்றி வெயர்வை நிலத்தில் விழப் பாடு படும் தொழிலாளியின் வாழ்க்கையை உயர்த்துவதற்கு அரசாங்கம். ஆன மட்டுஞ் செய்தது. தேசிய செல்வம், பகிர்ந்து கொடுக்கப்பட்டத மூலமாக முதலாளிவர்க்கத்திடம் சேர வேண்டிய பெருந் தொகைடை மைலாம் இன்று ஏழை உழவர்களின் கையில் சேர்ந்துருக்கின்றது. எங்கள் தேசத்துக் குடிஜனம் மிகப் பெரியதாய் இருப்பதால் ஒவ்வொருவருக்கும் கிடைத்த தொகை சிறிதாக இருக்கலாம். எனினும், முன்னிருந்ததிலும் பார்க்க இப்பொழுது, ஏழை உழவர்களும் தொழிலாளிகளும் கூடிய சேமத்துடன் வாழ்கின்றனர். எதிர்காலத்தில் இவர்கள் மேறும் அதிக செல்வாக்குடன் வாழ இறைவன் அருள்புரிவானாக.

தேசமக்களின் அபிவிருத்திக்கு இன்னும் பல வேலைகளைச் செய்தல் அரசாங்கத்தின் பொறுப்பு. தேச நிர்வாகத்தில் சாதாரணமாக எழும் செலவுகளைத் தாங்குவதுமன்றி புதுப்புத் துறைகளிலும் முயற்சிகளைத் தொடங்க வேண்டியிருக்கின்றது. புதிய போக்குவரத்துச் சாதனங்களை அமைத்தல், புதிய வைத்திய சாலைகளை ஸ்தாபித்தல், பலமான ராணுவத்தை அமைத்தல் முதலான துறைகளில் நிர்மாணவேலைகளை ஆரம்பிப்பதற்குப் பெருந்தொகையான முதல் தேவை. செலவும் படைத்த அந்தியர் எம் நாட்டை ஆண்ட பொழுது, தேசத்தின் செலவுகளையெல்லாம் தாங்கினர். இப்பொழுது நாங்களே எங்கள் நாட்டை ஆள்கின்றோம். எனவே, நிர்வாகச் செலவுகளையும் நாங்களே பொறுக்க வேண்டும். தேசிய செலவுத்தை அனுபவிப்ப வர்கள் தேசச் செலவையும் பொறுக்க வேண்டும். இதைக் கேட்டு ஒரு வரும் பயந்துவிட வேண்டாம்! தேசிய செலவும் பெருந் தொகை

யாய் இருந்த பொழுதும் அதனைப் பகிர்ந்து கொடுத்த பொழுது, ஒவ்வொருவர் கையிலும் ஒவ்வொரு பிடியே தேங்கியது. சிறுதுளி பெரு வெள்ளம் போல், ஒவ்வொருவரும் சொற்பம், தேசாபி விருத்திக்கு உதவினால் பெரும் முதலை இலகுவில் திரட்டிவிடலாம். ஏனென்றால், நாங்கள் கோடிக் கணக்கானவர்கள் இருக்கிறோம். தேசம் செழிப்பது எங்கள் எல்லோருடைய விருப்பமுமாகும்.


மேலும் இப்போதுள்ளபடியே நாம் இருந்து விட்டால் போதுமா? சௌகரியங்கள் எல்லாம் பெருக வேண்டும். நீர்ப்பாசன வசதிகள் உண்டாக்கப்பட வேண்டும். புதிய அனைகள் கட்டப்பட வேண்டும். புதிய மின்சார ஸ்தாபனங்கள் எமைக்க வேண்டும். கைத்தொழில் கீளை விருத்தி செய்ய வேண்டும். வழக்கமாகக் கிடைக்கும் வருபானத்தைக் கொண்டு இதற்கெல்லாம் செலவு செய்வதென்பது முடியாத காரியம். எனவே வேறொருவிதத்தில் முதலைத் திரட்டுதல் அவசியம். பழைய காலத்தில், செலவும் படைத்த தனவந்தர்கள் அரசாங்கம் ஏற்படுத்திய கடன் நிதிகளில் தாராளமாகப் பணமுதலீடு செய்தனர். இதனால் நாட்டுக்கும் முதல் திரண்டது; சோம்பிக் கிடந்த தனவந்தர்களின் பெரு நிதியும் அரசாங்கக் கடன்களில் நல்ல வட்டியை ஈட்டியது.

வானம் பொழியும் மழைநீரில் நாம் உபயோகித்து எஞ்சியதை நீர்த்தேக்கங்களில் சேமித்துவைத் தால் வேண்டிய வேளையில் நீரை இறைத்து உபயோகித்துக்கொள்ளலாம். நான் சற்றுமுன் சொல்லி யதுபோல், தேசத்தின் பொக்கிஷாகிய தேக்கத்தின் அடிமட்டம் வரையுள்ள செலவும் எல்லாம் எடுத்து கோடிக்கணக்கான ஏழை மக்கள் கையில் பகிர்ந்து கொடுத்துவிட்டோம்.

(30 ம் பக்கம் பார்க்க)

கரும்புப் பயிர்

வி. வான் டிலெவின்



நாற்று வயலிலிருந்து கரும்புத்தடிகள் நடுவதற்காக வெட்டப்படுகின்றன.

2. வைத்தைச் சுற்றிப் பார்த்து வருபவனும் சீனி உற்பத்தியில் ஆவஸ்கொண்டவனுமான ஒர் மனிதன், இத்தீவில் சீனிக் கைத்தொழில் இல்லையென்பதையும் வருடந்தோறும் 100,000 தொன்களுக்கும் அதிகமான சீனி இங்கு இறக்குமதி செய்யப்பட வேண்டியிருப்பதையும் அறியும்போது ஆச்சரியப்படுவான். அன்மையிலுள்ள இந்திய தேசத்தில் அநேக ஆண்டுகளுக்கு முன்பு ஸ்தாபிக்கப்பட்ட சீனிக்கைத்தொழில் நன்கு முன்னேற்ற மடைவதையும், இலங்கையைப் போலவே கரும்பு வளர்வதற்கேற்ற நிலைமைகளை அநேக மாகக் கொண்டிருக்கும் ஜாவா தீவு அநேக நூற்றண்டுகளாக உலகின் சீனிக் கைத்தொழிலில் முதன் மை ஸ்தானம் வகுத்துள்ளமையையும் உணரும்போது அவனது சந்தேகம் மேலும் அதிகரிக்கும்.

இத்தீவில் அவன் சுற்றித்திரியும் போது, முற்காலத்தில் இங்கிருந்த

சீனித் தொழிற்சாலைகளும் சீனித் தோட்டங்களிருந்த இடங்களும் அவனுக்குக் காட்டப்படும். சரித்திரவேலைகளை ஆராய்ந்து சிங்கள மன்னர்களின் காலத்தில் சீனி ஓரளவுக்கு உற்பத்தி செய்யப்பட்டதென்பதை அவன் காண்பான். பின்பு தற்போதைய நிலைமையை நோக்கும் அவன் இலங்கையின் கரும்புச் செடிகளுக்கு என்ன கேடு ஏற்பட்டது என்று ஒரு கேள்வியைக் கட்டாயம் எழுப்புவான்.

தேவைகள்.

கரும்புச் செடி வளர்வதற்கு கூடிய உஷ்ணமுழு போதிய சூரிய வெளிச்சமும் தேவை. அத்துடன் இது வளருங் காலத்தின் முதலாவது அரைவாசிக்காலத்தில் போதிய ஈரவிப்பும் அவசியம். இந்த ஈரவிப்பு, மழை மூலமாக அல்லது நீர்ப்பாய்ச்சும் தன்னிர் மூலமாக ஏற்படலாம். கரும்பு நன்றாக வளரும் முதல் அரைவாசிக் காலத்தை

யடுத்து நல்ல வரட்சியான காலம் தோன்றவேண்டும். செடிகளைக் கத்தரித்து தண்டில் சீனிச்சத்து சேர விடுவதற்கு வரட்சியான காலமே உகந்ததாகும்.

எனவே, நீர்ப்பாய்ச்சல் வசதி களுள்ள வாட்சி மண்டலத்தைச் சார்ந்த சிற்சில பிரதேசங்களே கரும்பு வளர்வதற்குத் தகுந்தவையென்பது புலனுகின்றது. அப்படி மிருந்தும் இத்தீவில் ஒரு நிரந்தரமான சீனிக்கைத்தொழிலை ஸ்தாபித்தற்கான சகல முயற்சிகளும் படுதோலியடைந்தனவெனச் சரித்திரம் குறிப்பிடுகின்றது. இத்தோலியில் பெரும்பாலும் ஒரு தப்பபிப்பிராயத்துக்குரியதென்பதே எமது கருத்தாகும். சீனிக் கைத்தொழிலை ஸ்தாபிக்க, செய்யவேண்டிய முக்கிய கருமம் ஒரு தொழிற்சாலையை நிறுவுவதுதான் என்பதே மேற்குறித்த தப்பபிப்பிராயமாகும். இது சரியானதல்ல. ஒரு தொழிற்சாலை

அவசியமானதெனினும் இது முழுது
 தேவையினதும் ஒரு அங்கமாகவே
 யிருக்கிறது. கரும்பு வளர்த்தல்
 திட்டத்தில் பிரதான அமசமாகக்
 கூட இதைக் கருதுதற்கில்லை.
 உயிருள்ள ஒரு தாவரத்தால்
 வயலில் சினி உற்பத்தி செய்யப்படு
 கிறது; அதே சினியைத் தண்டிலிருந்து
 வெறுமனே பிரித்தெடுக்கும் வேலைதான் தொழிற்சாலையில்
 நடைபெறுகிறது. தொழில்நுட்பமுன்னேற்றங்களினால், தற்பொழுது
 சினித் தொழிற்சாலைகளின் வேலைத்
 திறமை உயர்வடைந்துள்ளது. அன்றியும் சினியைத் தயாரிக்கும்
 முறை பூகோளசாஸ்திர நிலைமை
 கருக்குப் பறம்பானதாகவுமிருக்கிறது. இதை வேறுவிதமாகச் சொல்லும்போது, எந்த ஒரு தொழிற்சாலையும் சரியாகக் கையாளப்பட்டால் அது கிழுபா அல்லது ஜாவாவிலுள்ள தொழிற்சாலை அளிக்கும் பலனுக்குச் சமமான பல்லை இலங்கையிலும் அளிக்கும் என்று கொள்ளலாம்.

வயவில், நிலைமைகள் முற்றிலும்
 வித்தியாசமானவையாக விருக்கின்றன. கரும்பின் வளர்ச்சியும்
 தண்டில் சீரி சேருதலும் அனேககாரணங்களில் தங்கியிருக்கின்றன.
 இந்நாட்டில் கரும்பு உற்பத்திக்குச்
 சாதகமான சகல நிலைமைகளையும்
 பூரணமாகப் பயன்படுத்துதற்கு
 அனேக ஆராய்ச்சிகள் நடத்தப்பட-
 வேண்டும். உலகில் சீரி உற்பத்தி
 செய்யும் நாடுகளில் உற்பத்தி
 விகிதம் ஏக்கர் ஒன்றுக்கு ஒரு

தொன்னுக்குக் குறைவான் அனவி
விருந்து பத்துத் தொன்வரை
அதிகரிக்கின்றது. இச் சந்தர்ப்பத்து
லேயே ஆராய்ச்சி வேலைகளையும்
அவற்றை அமுல் நடத்துவதையும்
பற்றிய கருத்துக்கள் தொன்று
கின்றன. ஜாவா தீவில் ஒரு ஏக்க
ருக்கு சராசரி 0·7 தொன் விகிதத்தில்
உற்பத்தி செய்யப்பட்ட சினி, ஒரு
நூற்றுண்டு காலத்தில் 7 தொன்
ஏக் கூடாரத்துப்பட்டதை இங்கு
உதாரணமாகக் கூறலாம். அதிக
உற்பத்தி, வயலின் நிலைமைகளில்
தங்கியிருப்பது வெளிப்படை. இந்தக்
காரணத்தை முன்னிட்டே இத்
தீவில் சினிக் கைத்தொழிலை
ஆராம்பிக்கத் திட்டமிடும்போது அத்
தொழிலுக்கு நிரந்தரமான பக்கபல
வேலைகளுக்கு முதலிடமளிக்கப்பட்
உள்ளது.

ଓৰাষ্ট্ৰি.

இத்தறையில் 1951 ம் ஆண்டின்
முதல் அரைவாசிக் காலத்தில்
வயல் பரிசார்த்த வேலைகள்
திரும்பத் திரும்ப மேற்கொள்ளப்
பட்டன. எதிர்காலத்தில் கரும்பு
வளர்க்கும் திட்டத்துறையினருக்
கும் கிறித்தல் பிரதேசம் 121. தற்
போது காட்டர்ந்திருப்பினும், நல்
பிரதேசத்தின் மன்னையும் சுவாமி
திய நிலைமைகளையும் கொண்டதும்
அதற்கணித்தாயுள்ளதுமான பொ
வன்னறுவையில் பரிசார்த்த
வேலைகள் நடத்தப்படுகின்றன.
இவுவேலைகளைச் செய்யும்போது சில
ஆஸ்தாரமான பிரச்சினைகள் கவனிக்

கப்படுகின்றன. முதலாவதாக சுரும் பின் வகைகளைப்பற்றியும் பின்பு நடும் நேரம், வரிசைகளின் இடை வெளி, நிலத்தை வளம்படுத்துதல், பயிரிடும் முறைகள் முதலியவற் றைப் பற்றியும் கவனஞ்செலுத்தப் படுகின்றது.

இப்பரிச்சார்த்த மூலமாக, வளர்ந்த கரும்புகள் 1952 ம் ஆண்டில் சேகரிக் கப்பட்டபோது, சில உண்மைகள் வெளியாயின. உதாரணமாக, ஆரம்பத்தில் சிறந்தவையாகக் கருதப்பட்ட கரும்புவகைகள் (C. O. 419, C.O. 421, P. O. I. 2878) 10 சதவீகி தமான அல்லது அதற்குக் குறைந்த சீனிச் சத்தையே கொண்டிருந்தன. மேலும் இவை வரட்சிக்காலத்தில் வீசிய காற்றைத் தாங்கமுடியாத வையாகவுமிருந்தன. இவ்வருடம் நடைபெற்ற பரிசார்த்த வேலைகளின் பயனாக, மூன்று புதிய இனக் கரும்புகள் (C. O. 453, 527, 617) மிகச் சிறந்தவையாக இருப்பது கண்டுபிடித்துப்பட்டது. இவற்றில் 12 சதவீகிச்சத்துக்கு மேற்பட்ட சீனிச் சத்து இருந்தப் பாத்திரமன்றி, வீற்றை எதிர்த்து நிற்கக்கூடிய முழுமூம் காணப்பட்டது. பரிசார்த்த வேலைகள் மேலும் தொடர்ந்து நடாத்தப்படும். இப்புதிய இனங்கள் அவற்றின் தரத்தை இழக்கா விட்டால், எதிர்காலக் கரும்புத் திட்டத்தில் பெருமளவில் பயிரிடுவதற்கு அவை அதிகமாக உற்பத்தி செய்யப்படும்.



நாற்றுச் சாலில் கரும்புத் தடிகள் நடப்படுகின்றன.



நடவுதற்குத் தயார் செய்யப்படுவன் மேடை, வரம்பு பிரித்துக் கட்டப்பட்டிருப்பதைக் காண்க.

வரிசைகளில் இடைவெளி விடல், பயிற்சிம் நேரம், நிலத்தை வளப்படுத்தல் ஆதிய விடயங்கள்பற்றி நடத்தப்பட்ட பரீசார்த்த வேலைகளின் பயனாகவும் சில முக்கிய மான உண்மைகள் தெரிந்து கொள்ளப்பட்டன. மேலும், இந்நாட்டின் நிலைமைகளுக்கேற்ற சீர்திருந்திய கரும்பு உற்பத்திமுறை களும் கையாளப்பட்டுள்ளன. முதலாவது வருடத்தில் நடைபெற்ற பரீசார்த்தங்களின் பயனாக நல்ல தரமான கரும்பு உற்பத்திசெய்யப்பட்டுள்ளது. மேல் நாடுகளிலிருந்து வந்தவர்களின் அபிப்பிராயப்படி அக்கரும்பு இதர நாடுகளின் சிறந்த கரும்பினங்களோடு ஒப்பிடத்தக்கதாகும்.

வயல் வேலை, நிர்வாகம், பயிற்சி

திறமான சீனிக் கைத்தொழிலை ஸ்திரப்படுத்துவத்தில் ஆராய்ச்சி சம்பந்தமான வேலையே பூர்வாங்கமாகச் செய்யப்படவேண்டியதாகும். பின்னர் பரீசார்த்த வேலைகளின் பெறுபேறுகளை, வயல்வேலைகளிற் பயன்படுத்தலவேண்டும். அநேக நாடுகளில், ஆராய்ச்சிக்கும் வயல் வேலைக்குமிடையில் பெரிய வித்தி யாசமுண்டு. இதைத் தவிர்ப்பதற்கு கரும்பு வளர்க்கும் விஷயத்தில் அதை வளர்ப்பவர்களுக்கு ஆலோசனை கூறக்கூடிய அதிகாரிகள் அங்கம் வகிக்கும் ஒரு விஸ்தரிப்புச் சேவையை ஸ்தாபிக்கவேண்டியதே ஒரேயொரு மார்க்கமாகும். இத் தொடர்பில் இலங்கையிலுள்ள கரும்புற்பத்தியாளர்களுக்கு வயல்வேலை அனுபவத்திலும், பரீசார்த்தமுறையால் அறிந்த உண்மைகளை வயல் வேலைகளிற் பிரயோகிப்பதிலும் பயிற்சியளிக்க உணவு விவசாய ஸ்தாபனத்தைச் சேர்ந்த கரும்புச் செய்கை விற்பனைர் திரு. எச். ரீறிங்க் அவர்கள் பொலன்றுவையில் தங்கியிருந்தார்கள்.

ஆராய்ச்சி, விஸ்தரிப்பு ஆகிய இரு ஆதார அம்சங்களின் முக்கியத்துவத்தை மதிப்பிடுதல் சாத்தியமான காரியமன்று. பிறதாடுகளைக் கவனிக்கும்போது ஆராய்ச்சியிலும் முழுக்கவனஞ்சு

செலுத்தும் நாடுகள் உற்பத்தித் திறமையில் முதலிடம் வகிப்பதையும், அவ்விரண்டையும் அலட்சியம் செய்யும் நாடுகள் உற்பத்தித் திறமை குன்றியவையாகவிருப்பதையும் காணலாம்.

நோய்த்தடுப்பு நிலையம்.

ஏற்கெனவே குறிப்பிட்டபடி, அநேக பயன்தரக்கூடிய இனங்களைத் தேடுவதில் ஒரு பெரிய பிரச்சினை அடங்கியுள்ளது. இப்பிரச்சினை எப்பொழுதும் திரும்பத் திரும்ப ஏற்படுவதொன்றுகும். சில இனங்கள் ஒரு குறிப்பிட்ட காலத்துக்கே உண்டாகக்கூடியனவாகவும் சில 5 அல்லது பத்து வருடங்களுக்கிடையில் செழிப்புக்குறைந்து விடுவன வாகவுமிருக்கின்றன. நல்ல இனங்களுக்கும், செழிப்புக்குறையும் இனங்களுக்குமிடையில் தொடர்ந்து பயிரிடக்கூடிய ஒரு இனம் இருப்பது கண்டுபிடிக்கப்பட்டுள்ளது.

இதற்காக, உலகெங்குமுள்ள நல்லினக் கரும்புமாங்கள் இத்தீவில் பயிரிடப்பட்டுள்ளதுடன், தொடர்ந்தும் புதிய இனங்கள் பயிரிடப்பட்டும் வருகின்றன. இறக்குமதி செய்யப்படும் புதிய இனங்களுடன் வரும்புதிய நோய்களையும், கிருமிகளையும் தவிர்ப்பதற்கு தம்புல்லைக்கு அண்மையிலுள்ள காட்டில் கரும்பு நோய்த்தடுப்பு நிலையமொன்று ஆரம்பிக்கப்பட்டுள்ளது. பரீசார்த்தமாகப் பயிரிட வழங்குவதற்கு ஒரு வருடத்துக்கு முன்பு, இறக்குமதி செய்யப்படும் சகல இனக் கரும்புகளும் இங்கு வளர்க்கப்பட்டு பரிசோதிக்கப்படுகின்றன. இப்பொழுது 50 இனங்களுக்கு மேற்பட்டவை தெரிந்தெடுக்கப்பட்டுள்ளன. அவை தற்போது பயிரிடப்படும் இனங்களுக்குப் பதிலாக அவசராலத்தில் பயிரிடத்தக்க நல்லினத்தைச் சார்ந்தவையாகவிருக்கின்றன.

அபிவிருத்திகள்.

கடந்த இருபது வருடங்களாக இலங்கையின் வருடாந்தச் சீனி உபயோகம் அதிகரித்துக்கொண்டே

வந்து இப்போது 150,000 தொன் வரை ஆகியுள்ளது. ஆராய்ச்சி, நிர்வாகம் என்பவற்றில் கவனஞ்செலுத்தப்பட்டால் ஒரு ஏக்கருக்கு 4 தொன் சீனி உற்பத்தியாகப்படலாமென பரீசார்த்த மதிப்பீடுகள் காட்டுகின்றன. எனவே, இலங்கைதனக்குத் தேவையான முழுசீனியையும் பெறுவதற்கு ஏற்குறைய 40,000 ஏக்கர் தேவைப்படும். கிறித்தலை திட்டத்தில் 6,000 ஏக்கர் நிலம் சேர்த்துக்கொள்ளப்படும். இதில் 4,500 ஏக்கர் நிலத்தில் கரும்பும் 1,500 ஏக்கர் நிலத்தில் மாற்றுப் பயிர்களும் பயிரிடப்படும். ஒரு ஏக்கருக்கு 4 தொன் சீனி சராசரியாகப் பெறலாமென்று கருதினால், இத்திட்டம் இத்தீவின் வருடாந்தத் தேவையின் எட்டிலொரு பங்கை அல்லது 18,000 தொன் சீனியை வருடந்தோறும் நமக்கு வழங்கும்.



1952ம் ஆண்டு நிகழ்ந்த செமிப்பு இயக்கப்போட்டியில் மீசாலை தெற்கு கிராம முன்னேற்றச்சங்கம் தென்மராட்சிப் பிரிவில் முதன்மையாகப்பங்குபற்றி முதல் இடம் பெற்றபடியால் நகர சமையில் மகா தோதிபதி சோஸ்பிப் பிரபு சமூகங்கள் மகாநாட்டு முடிவில் ஓர் வெள்ளிக்கேட்டுத்தை கையுத் தலைவர் ஸ்ரீமான் R. T. கூப்பிரமணியம் அவர்களுக்கு அளிக்கிறார்.

திரு. மு. கதிரவேற்பிள்ளை அவர்கள்

(14 ம் பக்கத் தொடர்ச்சி)

கல்தூரியார் வளவிலுள்ள வைத் தியசாலைக்கு எந்த நேரத்திற்கென்றாலும், பண்டிதர்கள், புலவர்கள், வியாபாரிகள், டக்டர்கள் முதலியல வகைப்பட்ட மக்கள் வெளித் தின் ஜெயில் கூடியிருப்பதைக் காணலாம். இத்தகைய சகலருடனும் அவரவர் களுக்கிணைந்த முறையில் அளவுள்ள மருந்து கொடுத்து அனுப்பி வைக்கும் காட்சியை யாம் இனிமேல் காணமுடியாது.

பரிகாரியார் உரையாடுவதைக் கேட்டுக்கொண்டிருப்பதே ஒரு தனி இனப்மாகும். தமிழ் இலக்கியம், சங்கீதம், சோதிடம், சமயம், உலக விவகாரம் ஆதியாம் துறைகளில் இவருக்கிருந்த அறிவைக் கண்டு வியக்காதார் இல்லை. இராப் பகலாக வைத்திய சேவையில் ஈடுபட்டு இப்பெருமகன் தமிழ் நாட்டிலுள்ள சிறந்த பத்திரிகைகளில் வெளி வரும் விஷயங்களை யெல்லாம் படிக்கத் தவறிய


றியதே கிடையாது. வைத்தியசேவையில் ஈடுபட்டிருந்தபோதிலும், தமிழ்ப் பண்பாட்டினை மறந்து வாழவில்லை. தமிழ் அபிவிருத்தியில் அதிக ஊக்கங்கொண்டிருந்தார். தமிழ் இசையிலும் அதிக நாட்டமுடையவராக விருந்தார்.

திரு. கதிரவேற்பிள்ளையவர்கள் பேர்பெற்ற வைத்தியராக விளங்கியது மன்றி, தெய்வ பக்தியிலும் சிறந்து விளங்கி ஆடம்பரமற்ற வாழ்க்கையினை நடத்திவந்தார். சுதுமலையிலுள்ள தமது பரம்பரைக் கோயிலைப் பரிபாலிப்பதிலும் கவனம் செலுத்தினார். அவருடைய தூய்மையான வெள்ளையுடைய அவர் தம் உள்ளத் தூய்மையினைப் பிரதிபலித்துக்காட்டியது.

வைத்தியத் திறமையும் நற்குண நற்செய்கைகளும் ஒருங்கு வாய்க்கப்பெற்ற டக்டர் கதிரவேற்பிள்ளையவர்கள் ஆயுள்வேத வைத்தியர் பதிவுச் சபையின் அங்கத்தவராகவும் ஒளத்துாற் சபையின் அங்கத்தவராகவும் அரசினரால் நியமிக்கப்பெற்றார். சமீபத்தில் சுதேச வைத்திய சபையின் அங்கத்தவராகவும் சுகாதார அமைச்சரால் நியமிக்கப்பட்டார். இவற்றால்

அவர் அடிக்கடி கொழும்புக்கு வர நேரிட்டது. இதனையறிந்த கொழும்பு வாசிகள் இவர் தங்கியிருந்த இல்லத் திற்குச் சென்று சிகிச்சை பெறத் தொடங்கினார் காலை எனவே கொழும்புக்கு வந்தாலும் இவருக்குப் போதிய வேலை இருந்தது. இவர் இந்துக் கல்லூரி முகாமைச் சபையதிகாரிகளுள் ஒருவராகவும் தொண்டாற்றிவந்தார். இவ்வாறு பலர் உள்தையும் கலர்ந்த பரிகாரியார் திடீரென மறைந்தது எங்கள் தூர்ப்பாக்கியமே.

இவர் பிரிவாற்றுயரும் இவரின் சகோதரிகளான திருமதி. ப. கமலாம் பிகை, கா. இரத்தினம்மா, ஸ்ரீகாந்தாமகேஸ்வரி ஆகியவர்களுக்கும், மைத்துனர்களான டக்டர் லீ. ரி. பசுபதி, வழக்கறிஞர் திரு. எம். ஆர். காராவாசிங்கம், திரு. எம். ஸ்ரீகாந்தா, சி. சி. எஸ்., அவர்களுக்கும் எங்கள் அநுதாபத்தைத் தெரிவித்துக்கொள்கிறோம். கல்தூரியார் வளவில் வைத்தியம் தொடர்ந்து நடைபெற ஏற்ற ஒழுங்குகளை இவர்கள் ஒரு முகப்பட்டுச் செய்துவைப்பார்களேன எதிர்பார்க்கிறோம்.



பிரதமரின் எகிப்து விழுயம் : இப்பிருந்து வலம் ; இலங்கைப் பிரதமர், கௌரவ. திரு. பட்லி சேனநாயகா ; எகிப்து பிரதமர், ஜெனரல் நல்லிப்; நிதிமந்திரி கொவர. திரு. ஜெஞ்சிரூப்பு நாட்டுப்பொருள்வளிநாட்டு விவகார மந்திரி காரியாலயத்தின் நிரந்தரக் காரியத்திரி, சேர் கந்தையா வைத்தியநிதி இலங்கைப்பிரதமர் காரியத்திரி திரு. என். பிள்ளை. அத்துக்கோற்றி ; இலங்கை மத்திய வங்கியின் பிரதி கவுன்ஸர், திரு. என் டி. ஜயவர்த்தன்,

எங்கள் ஊர்

பண்டிதர் க. மயில்வாகனன், விவேகானந்த வித்தியாலயம், கொழும்பு

சுழந்தைக்குத் தாயிடத்தில் பற்று, கன்றுக்குப் பசுவிடத்தில் பற்று. மக்களுக்கு உடைமைகளில் பற்று. இவையெல்லாம் இயல்பில் அமைந்த மூல ஆசைகளால் ஆவன என்பர் அகநூற் புலவோர். ஊர் குறித்து உண்டாகும் பற்றின் உடைமை காரணமாக எழுந்த பற்று என்றே சொல்லத் தேன்றுகிறது. நறு நீரும், பல்வளமும், குளிர்நிழலும் சான்றேரும் நிரம்பியுள்ளதோ அன்றி உவர்நீரும், பஞ்சமும் வெறு வெயிலும் கயவரும் நிரம்பியுள்ளதோ எத்தகையதாம் இருந்தாலும் என்ன, ஒவ்வொருவரும் தத்தம் ஊர் களைப் புகழ்ந்து கொண்டாடுதலைக் கேட்கின்றோம்.

எங்கள் ஊர் வட்டுக்கோட்டை என்று சொல்வதில் எனக்கு ஒரு தனி மகிழ்ச்சி. வட்டுக்கோட்டை யாழிப்பாண நகரின் மேற்குப் பாகத்தே, எட்டுமைல் தூரத்தில் விளங்கும் அழிகய கிராமம். குல மலையும் வனத்தியும் இல்லையே நூம் இயற்கையின் பிற அமரு களையெல்லாம், இங்கு கண்டு களிக்கலாம். யான் அறிவுதறியாச் சிறு வனும் இருக்கும் போதெல்லாம் பழந்தரு மரங்களையும், பயிரிக்கு வயல்களையும் வானளாவ நிமிர்ந்து விளங்கும் கலைநிலையங்களையும் கண்டு மகிழ்வேன். காலைப்பொழுதெல்லாம் தேவாயங்களின் மணி யோடு வித்தியாலயங்களின் மணி யும் கலந்து முழங்கும். அது கேட்டு எனது உள்ளம் பூரிக்கும். பல்லாண்டாகச் சைவமும் தமிழும் தம் இருகண்ணெனப் புரந்தவர் வாழ்ந்தது எம்முர். பின்னாலில் பிறர் நலம்பேணும் கிறீத்துவப் பெரியார்கள் அறிவொளி பெருக்கித் தமிழோடு பிறமொழிப்பாரந்ததும் எம்முர். எங்கள் நெஞ்சம் எவ்வூரும் இவ்வூருக்கிணையில்லையென்று மங்கல வாழ்ந்துப் பாடும்.

நீற்க, யாழிப்பாணத்தில் தமிழ் மன்னர் சிறப்புற்றிருந்த காலத்தே தென்னிந்தியாவில் நின்றும் தூய தமிழ்க்குடிகளை அழைத்து வந்து ஆங்காங்கு கிராமங்கள் தோறும், குடியேற்றினர் என்பர். வையா

பாடற் பதிப்பாசிரியர் இக்குடி யேற்றம் கி.பி. முதலாம் நாற்றுண் டாவில் நிகழ்ந்ததாகக் கூறுவர். எம்முராவர் தென்னிந்தியாவில் இருந்து புலம் பெயர்ந்த காலை தாம் உறைந்த பட்டுக்கோட்டை என்னும் பதியின் பெயரையும் தம்முடன் கொண்டுவந்ததாக அறிகின்றோம். பின்னாலில் பட்டுக்கோட்டை என்பதில் உன்ன பகரம் வகரமாகி வட்டுக் கோட்டை என வழங்கலாயிற்று என்பர்.

தமிழராவார் தாம் செல்லுமிட மெல்லாம், காடுகெடுத்து நாடாக்கி யும் குளந்தொட்டு வளம் பெருக்கி யும், ஆலயம் எடுத்து அமரர்ப் பேணியும் வதிதல் இயல்பு. இவ்வகையில் வட்டுக்கோட்டையில் வாழ்ந்த பண்டைக்குடிகள் சிறிதும் குறைந்தவர் அல்லர். அவர்கள் அமைத்த சைவாயங்களுட் சில இன்றும் காட்சி தந்துகொண்டிருக்கின்றன.

செங்குட்டுவன் எனும் சேர வேந்தன் கண்ணகி தேவிக்குக் கோவிலெடுத்த காலத்தே, கடல் குழி இலங்கைக் கயவாகுவேந்தன் அவ்விழாவிற்குச் சென்றிருந்ததாக வும், விழாமுடிந்து தன் நாடு திரும்பிய காலத்தே ஆங்காங்கு கண்ணகி கோவில்கள் எடுப்பித்த தாகவும் கேட்கின்றோம். இவ்வாறே அமைந்த பழைய சான்ற கண்ணகி யார் ஆலயம் ஒன்று எங்களுரில் உண்டு. அது போர்த்துக்கேயர் அக்கிரமத்தில் இருந்து போற்றப்படுவதன் பொருட்டு மாதா கோவிலென்று மறைத்துச் சொல்வப் பெற்று இன்றும் மாதாங்கோவில் என்றே வழங்கி வருகின்றது.

இலங்கையை அடைந்த போர்த்துக்கேயர் யாழிப்பாணப் பகுதிகளில் தமது கத்தோலிக்க மதத்தைப் பரப்பழையன்றதை யாவருமறிவர். அதன்பயனாக ஒலிவேரு எனும் போர்த்துக்கேய அதிபதி எங்கள் ஊரில் ஒருபெரும் கோவிலைக் கட்டினான். குருமாருக்கு வீடும் அமைத்தான். இவ்வூரிலே போர்த்துக்கேயர் யாழிப்பாணக் குடா துப்பு 32 மீ.வில்லைக் கட்டி

அவற்றின்மூலம் ஆட்சி நடாத்திய தாகவும், அப்பிரிவுகள் இன்றும் கோவில்பற்றுகள் என்று வழங்கி வருவதாகவும் சரித்திரம் சொல்லுகின்றது.

போர்த்துக்கேயரின் பின் ஒல்லாந்தர் யாழிப்பாணத்தை என? இலங்கையையும் அடிப்படைத்தினர்.

அவர்கள் வட்டுக்கோட்டையில் இருந்த கத்தோலிக்க தேவாயத்தைத் தமதாக்கிப் புதுப்பித்துத் தங்கள் புரட்டத்தாந்து மதத்தைப் பரப்புவதில் முனைந்தனர். தம் முயற்சிக்குச் சாதகமாக எங்கள் ஊரில் ஒரு பாடசாலையையும் அமைத்தனர். அதில் 900 மாணவர்வரை கல்வி பயின்றதாக ஒல்லாந்த அறிக்கை கூறுகின்றது.

யாழிப்பாணம் ஆங்கிலர் ஆதிக்கத்திற்கு வந்தபோது சனங்களுக்குச் சமய விஷயத்திற் சுதந்திரம் வழங்கப் பெற்றதை எவரும் அறிவர். அப்போதெல்லாம், எங்களுரில் மாட்டுத் தொழுவங்களாகவும், வண்டிக்காலைகளாகவும் மாதா கோவில்களாகவும் கிடந்த சிவாலயங்கள் மீண்டும் பரிமளித்தன. புதுதுயிர் பெற்றன. கிராமத்தவர் சைவம் சுடர்விடக் கண்டு களித்தனர்.

எங்கள் கிராம வளர்ச்சியைப் பற்றிக் குறிப்பிடும்போது அமெரிக்கன் மிடினெச் சேர்ந்த சிறீத்தவப் பெரியார்கள் இயற்றிய தொண்டினைப் பற்றிக் கூறுமல் இருக்க முடியாது. அவர்கள் வரவாலே எங்கள் ஊரில் நிலைத்திருந்த கருத்தற்ற பழக்க வழக்கங்களும், சாதிக்கட்டுப்பாடுகளும் அழிந்தொழிந்தன என்றால் மிகையல்ல. ஒருசிலரின் பரம்பரையுள் அடங்கிக்கிடந்த கல்வி எல்லாரிடமும் பரந்து சுடர்விடத் தொடங்கிறு. எட்டில் எழுதிச்சலித்தவர்கள் அச்சில் உருவான புத்தகங்களை கண்டு களித்தனர். “ஆயிரம் பேரைக் கொன்றவன் அரைப் பரிகாரி” என்றிருந்த சுதேச வைத்தியம் மறுமலர்ச்சி பெற்றது. “எட்டையும் பெண்கள் தொடங்குடாது என எண்ணினவர்களும் “வீட்டுக்குள்ளே பெண்ணைப் பூட்டி

வைத்” தவர்களும் தலைகவிழ்ந்த
னர். பெண்ணினம் பெருமை
பெற்றது.

1817 ம் ஆண்டைவில் எங்கள் கிராமத்தில் பெண் கல்வி எப்படி இருந்த தென்பதை மின்னரிமார் எழுதி வைத்த குறிப்பு நன்கு வெளி யிடுகின்றது. அன்றியும் வணக்கத் திற்குரிய மூரென்னும் அமெரிக்க பண்டிதரின் மனைவியார் கிராமத் தூட் சென்று பெண்களைப் படிப்பதற்கு அனுப்புங்கள் என்று கேட்டாராம், எங்களுரத் தாயோருத்தி “அந்த விஷயத்தை இங்கே பேசவேண்டாம். பெண்கள் படிக்கும் வழக்கம் இவ் யூரில் இல்லை. படித்தால் விவாகம் செய்யச் சம்மதியார்கள்” என்று சொன்னாலாம். இக்குறிப்பு அமெரிக்க பண்டிதரின் மனைவியாரின் தினசரிக் குறிப்புப் புத்தகத்தில் எழுதப்பெற்றிருக்கின்றது. இத்தகைய நிலையில் இருந்த கிராமத்தில் 1821 ம் ஆண்டில் மாதர் சங்கம் ஒன்று நிறுவப்பட்டதாக அறிகின்றோம். இதற்கெல்லாம் காரணமாக இருந்த மின்னரிமாருக்கு நாம் செய்யும் கைமாறு யாதும் உண்டோ! இல்லை.

எங்கள் கிராமத்திற்குப் பெரும் புகழை ஈட்டிக் கொடுத்தது செமினுரி என வழங்கப் பெற்ற வட்டுக் கோட்டைச் சாத்திர சாலையாகும். வட்டுக்கோட்டையின் சரித்திரத்தில் செமினுரி ஸ்தாபிக்கப்பெற்ற 1823 ம் ஆண்டு பொன் எழுத்துக்களால் டொறிக்கத்தக்கது. இலங்கையின் ஏனைய பாகங்களிலோ ஆசியாக் கண்டத் திலோ இத்தகைய உயர்தார பாடசாலை ஒன்று அமைக்கப் பெறவில்லையென்று அறிஞர்கள் ஒரு முகமாகத் துணிந்து கூறும் போதெல்லாம் எங்கள் உள்ளம் டூரிக்கின்றது. இக்காலசாலையில் மாணவர்கள் பல வருடங்கள் தங்கி இருந்து கலை பயின்றனர். ஆங்கிலம் தமிழ் எனும் இரு பாஷை களும் கற்பிக்கப்பெற்றன. திறமை சான்ற மாணவருக்கு சமஸ்கிருதம், இலத்தீன், கிரீக்கு எபிரேயம் முதலிய பழும்பெரு மொழிகள் பயிற்றப்பெற்றன. தமிழ் இலக்கண இலக்கியங்களுக்கும் சித்தாந்த வேதாந்த சாத்திரங்களுக்கும் ஆதரவு காட்டப்பெற்றது. ஆங்கிலத்தில் கணிதம், நியாயம், தத்துவம் முதலிய உயர் கலைகள் பயிற்றப்பெற்றன. யாழிப்பாணம் இலங்கை

இந்தியா எனும் பல இடங்களில் நின்றும் அநேக மாணவர்கள் எங்க ரூரை நாடி வந்தனர். ஆனால், தாமரையின் மதுவைத் தவணைகள் அறியாதிருத்தல் போல் எம் மூரவர் இக்கலாசாலையால் கிடைக்கக் கூடிய முழுப் பலனையும் பெறுதொழிந்தனர். காரணம் சைவமதத்தில் கொண்ட பேரன்போயாகும்.

இக்கலாசாலையை நடாத்திய அமெரிக்கன் போட் சங்கத்தார் 32 ஆண்டு களின் பின் இதனை மூடினார். இக்கலாசாலையில் பயில்பவர் ஆங்கிலம் முதலிய உயர் கலைகளில் தேர்ச்சி பெற்று மேல் தரமான உத்தியோகங்களுக்குப் போய் விடுவதால் தங்கள் இலக்கு-சமய போதனைக்கு ஊழியர்களைப் பயிற்றுதல் நிறைவேறவில்லை என்று கருதியமையே காரணமாகும்.

ஆனாலும் மக்களின் கலை ஆர்வத் தால் செயினாரி இருந்த இடத்திலேயே மீண்டும் 1856 ல் ஆங்கில மகா வித் தியா சாலை ஒன்று ஆரம்பிக்கப்பெற்றது. பின்னாலில் அதாவது 1872ல் மேற்படி மிஷன் வளவிலேயே யாழ்ப் பாணக் கல்லூரி அமைக்கப்பெற்றது. இக்கல்லூரியின் பெருமை யாவரும் அறிந்தகே !

இதுவரை எம் கிராமத்தில்
 கிறித்தவப் பெரியார்கள் தம் மதத்
 தைப் பாப்ப முயன்ற வகையில் கலைப்
 பணி புரிந்தமையை அறிந்தோம்.
 இத்தகைய சூழ்நிலையிலும் கிராமத்
 தவர் தம் புராதன மதத்தைக் காப்
 பதில் பேரார்வம் காட்டி வந்தனர்.
 யாழ்ப்பாணத்தில் ஸ்ரீலூரீ ஆறு
 முக நாவலர் பெருமானால் தூண்டப்
 பெற்ற சைவ உணர்ச்சி எம்முரி லும்
 வீறிட்டெழுந்தது. அதனால் நம்
 மிடையே ஒரு அம்பலவாண நாவலர்
 தோன்றினார். அவர் பெருமுயற்சி
 யால், சைவாங்கில வித்தியாசாலை
 ஒன்று எம்முரில் தோன்றிற்று.
 அம்பலவாண நாவலரைப் பற்ற
 பின்னர் சூறுவேன்.

ஆறுமுக நாவலர் பெருமானின்
நன் முயற்சிக்கு எங்கிராமத்தவர்
நல்லாக்கம் அளித்தனர். அவரின்
சைவப் பணியைப் போற்றும் முக
மாக, வட்டுக்கோட்டை திவங்
கோயிலடியில் நடந்த உபசரணைக்
கூடம்

துதவு ரூபா 200 அன்பளிப்பாக வழங்கியதாகக் காலங்கண்ட முதியோர் கூறுவர்.

எங்களுக்கில் பண்டு தொட்டுத் தமிழ்ச் சித்த வைத்தியம் உயர்ந்த நிலையில் இருந்தது. 1916 ல் கனம் றிச்சேட் ஜீயர் எனும் அமெரிக்க பெருமகனார், வட்டுக்கோட்டையில் ஓர் மருந்துச் சாலையை அமைத்தார். மாணவர் பலர்க்கும் ஆங்கில வைத் தியத்தில் பயிற்சி அளித்தார். செழியரியிலும் ஆங்கில வைத்தியம் கற்பிக்கப் பெற்றது. இருந்தும் சுதேச வைத்தியத்தைத் தலை முறை தலைமுறையாக பாதுகாத்த பலர் எம்மூரில் வாழ்ந்தனர் என்று சொல்வதில் பெருமை அடைகின்றேன். சில வருடங்களுக்கு முன்பு காலங்கிசென்றவரும் 104 ஆண்டு களுக்குமேல் வாழ்ந்து சுதேச வைத்தியம் செய்தவரும் விசேடமாக மனநோய் வைத்தியத்தில் புகழ்ப்படை தவரும் சிறந்த ஆசார சீலரும் ஆகிய அப்பா என்பவரும் எங்கள் ஊரவரே. இவர் பெளத்திரக்கள் இன்றும்சிறந்த வைத்தியர்களாய் இருந்து தொண்டு புரிந்து வருகின்றனர்.

[தொடர்ம]

Appropriate Technology Services
121, POINT-PEDRO ROAD
NALLUR, JAFFNA
No.

நவாலி வடக்கு சேவா சங்கம்

நாவலி வடக்கு சேவா சங்கத்தின் ஆதாவில் 1953 ம் ஆண்டு மாசி மாதம் 4 ந் திகதியில் புதன்கிழமை பிற்பகல் 3 மணி தொடக்கம் சங்க இல்லத்தில் தேசியக் கொடியும் சங்கக் கொடியும் ஏற்றப்பட்டு இலங்கை மக்கள் அடைந்துள்ள சுதந்திரத் தைப்பற்றிச் சங்கத் தலைவர் சொற் பொழிவாற்றினார். அதன்பின் பல சுதேச விளையாட்டுப் போட்டிகள் நடத்தப்பட்டன. பல யுவர்களும் சிறுவர்களும் போட்டிகளில் பங்கு பற்றினார்கள். கிராமத்தைச் சேர்ந்த அனேகர் சமுகமளித்திருந்தார்கள். விளையாட்டு முடிவில் சிற்றுண்டிகளும் பானவகைகளும் வழங்கப்பட்டன. போட்டிகளில் வெற்றியடைந்தவர் குழந்தைப் பரிசுகள் பொதுக்குப்படி நடந்தன.

சிங்கள இலக்கிய சுதந்திரம் (5)

ஜாதகக் கதைகள்

க கதை சொல்லும் பழக்கம் இன்று நேற்று ஏற்பட்டதல்ல ; தொன்று தொட்டு வழக்கத்திலிருந்து வரும் பழக்கமாகும். தூக்கமின்றி இரவில் கஷ்டப்படும் குழந்தைகளை நிதித்திரையிலாழ்த்த பாட்டிகள் கதை சொல் வதை நாமறிவோம். குளிர் நாட்டில் வாழும் மக்கள் இரவில் தீழுட்டி அதைச் சுற்றிவர உட்கார்ந்து குளிர் காடும்பொழுது கதை சொல்வதாக புத்தக வாயிலாகத் தெரிந்து கொண்டிருக்கிறோம். கதை ஒரு நாட்டில் மாத்திரம் பரவியிருக்கவில்லை. எல்லா நாடுகளிலும், எல்லாக் காடும்பொழுதன். இவை எட்டில் எழுதப்பட்டபொழுது ஜாதகக் கதைகளே முதன் முதல் எழுதப்பட்டதாக அறிஞர்கள் கூறுகின்றனர். இத் துணை பழமை வாய்ந்த ஜாதகக் கதைகளைப்பற்றி நாம் சிறிதுதெரிந்து கொள்வது அவசியமாகின்றது.

ஜாதகம் என்பதன் கருத்து உற்பத்தி அல்லது பிறப்பு ஆகும். புத்தரின் பெருமையை உலகறியசெய்ய வெண்டுமென நினைத்த பெனத்த பிக்குகள் சித்தார்த்தர் புத்த பதவியை யடைய தனது ஒரு பிறப்பிலேயே ஏற்பாடு செய்யவில்லை; பன்முறை பிறந்து, பிறந்து நற்கருமங்களைச் செய்து அதன் பயனுக் கீர்ப்பிறப்பில் புத்த பதவியை அடைந்தார் என்ற கருத்தை மக்கள் உள்ளத்தே தோற்றுவிப்பதற்காகப் பலகதைகளை எழுதினர். புத்தரின் முற்பிறப்பை விவரிப்பதனால் இக்கதைகள் ஜாதகக் கதைகள் எனப் பெயர் பெற்றன.

முதன்முதல் ஜாதகக் கதைகள் பாளி மொழியில் எழுதப்பட்டன. இந்திய மக்களில் பெரும்பாலோர் இராமாயணம், மகா பாரதம் என்ற நூல்களை எவ்வளவு உயர்ந்துவைகளாகக் கருதுகின்றனரோ. அவ்விதமே பெனத்தர்கள் ஜாதகக் கதைகளைக் கருதுகின்றனர். உலக மூஸ்லிம்கள் குரானையும், ஜோராப்பியர்களும் கிறிஸ்தவர்களும் பைபினையும் எவ்வளவு தூரம் தெரிந்துகொண்டிருக்கின்றனரோ அவ்வளவு தூரம்

பெளத்தர்கள் ஜாதகக் கதைகளைப் பற்றித் தெரிந்து கொண்டிருக்கின்றனர். சிங்கள இலக்கியத்தைப்பற்றிக் குறிப்பிடும்பொழுது ஜாதகக் கதைகளைப்பற்றி முக்கியமாகத் தெரிந்து கொள்ள வேண்டும்; எனெனில் சிங்கள மொழியின் சிறந்த இலக்கியநூல்களைல்லாம் இக் கதைகளை விருந்த தே தோன்றியிருக்கின்றன. இங்கு நாம் பொத்தர்களின் உள்ளாம் கவர்ந்த ஜாதகக் கதைகளின் சிங்கள மொழி பெயர்ப்பைப் பற்றியே ஆராயத் துணிகின்றோம்.

ஜாதகப் புத்தகம் 550 கதைகளை அடக்கியிருக்கின்றது. இதனாலேயே இந்தால் “பன்சிய பனஸ்ஜாத்தக” எனப் பெயர் பெறுகின்றது. இந்தாலே, தம்பதேனியிலிருந்து அரசு செலுத்திய நாலாம் பராக்கிரமபாகு மன்னன் சிங்களத்தில் மொழி பெயர்த்தான். இம்மன்னன் காலம் வரை பாளி மொழியிலிருந்த ஜாதகக் கதைகளைப் பண்டிதர்கள் தங்களின் அறிவைப் பகிரங்கப்படுத்த மாத்திரமே உட்போகித்தனர். பராக்கிரமபாகு மன்னன் இக்கதைகளை எரிய நடையிலே, தெள்ளிய பேச்சுச் சிங்களத்திலே எழுதினன். சிங்கள “பன்சிய பனஸ் ஜா(த)தக” இலங்கையின் மூலை முடுக்குகளிலெல்லாம் பரவியது. சிங்களத்தில் பாளி ஜாதகக் கதைகள் மொழிபெயர்க்கப்படு முன்னரே இக்கதைகள் சிங்களக் காவியங்களில் இடம் பெற்றுவிட்டன. ஜாதகப் புத்தகம் பெனத்தர்களைப்பேய பரவியிருக்கும் புத்தமத்தை நன்கு எடுத்துக் காட்டுகின்றது. சிங்கள ஜாதகப் புத்தகம் சிங்கள இலக்கியத்தின் சிறந்த வசன நூலாகக் கருதப்படுகின்றது. இதிலுள்ள கதைகளெல்லாம் கர்ம வாதத்தையே உறுதிப்படுத்துகின்றன. ஜாதகக் கதைகள் எவ்வளவு தூரம் மக்களின் உள்ளத்தைக் கவர்ந்தன வென்பதை இந்தியாவின் சிறந்த கலைக் கோயில்களெல்லாம் இக்கதைகளையே உருவகப்படுத்திக் காட்டுவதிலிருந்து தெரிந்து கொள்ளலாம். இலங்கையின் வரணச் சித்திரங்களும் ஜாதகக் கதைகளை நமக்கு நினைவூட்டுகின்றன.

சஸ்தாவ : முவ தெவ்தாவ


பாளி ஜாதகக் கதைகள் சிங்களத்தில் மொழி பெயர்க்கப்படுமுன் சிங்களக் காவியங்களில் இக் கதைகள் இடம் பெற்றுவிட்டன எனக் குறிப்பிட்டோம். இவ்விதமாக இடம்பெற்ற கதைகள் இரண்டைப்பற்றி தற்பொழுது ஆராய்வோம். இவ்விருக்கதற்கும் சஸ்தாவ, முவதெவ்தாவ என்ற இரு நாம் பொத்தர்களின் உள்ளாம் கவர்ந்த ஜாதகக் கதைகளின் சிங்கள மொழி பெயர்ப்பைப் பற்றியே ஆராயத் துணிகின்றோம்.

சஸ்தாவ, முவதெவ்தாவ என்ற இரு காவியங்களே சிங்களத்தில் எழுதப்பட்ட முதற் செய்யுள் நூல்களாம்.

சஸ்தாவ 293 செய்யுட்களாலானது; இந்தாலே எழுதிய புலவனின் பெயர்யாதெனத் தெரியவில்லை. இருப்பினும் இப்புலவன் இராமாயணம், சாகுந்தலம், மேகதூதம், இரகுவம்சம்குமார சம்பவம் ஆதியாம் சமளி கிருத நூல்களை நன்கு வாசித்து அவைகளிலுள்ள கருத்துக்களை இந்தநூலில் புகுத்தியிருக்கிறன் என்பது தெரியவருகின்றது.

சஸ்தாவ தன்னுயிரைப் பிறருக்காக அர்ப்பணை செய்த ஒரு முயலின் கதையை விவரிக்கின்றது.

இந்தியாவின் ஒரு பிரதேசத்தில் பிரம்மதத்தமன்னன் அரசு செலுத்தி வந்த காலத்திலே, இப்பிரதேசத்திற்குச் சமீபத்திலிருந்த காட்டிலே முயல், நரி, காகம், குரங்கு ஆதியாம் நான்கு பிராணிகள் நட்பாயிருந்து வந்தன. அவைகளில் முயல் மிகவும் தயாள குணமும், தியாகவுணர்ச்சியும் உள்ள பிராணியாயிருந்தது. ஒரு பெளரணமி தினத்தன்று முயல் மற்ற மூன்று நன்பர்களையும் அழைத்து, “பூரணை நாட்களில் பெரியார்கள் பிராணிகளை வழைத்துசெய்வதில்லை யாதலால் நாமும் இன்று அவர்களைப் போல் விரதமிருப்பது நல்லது” எனக் கூறியது. மற்றப் பிராணிகளும் விரத மிருந்து அன்றைய தினத்தைக் கழிக்கத் தீர்மானித்தன. நரியும் காகமும் குரங்கும் தங்களின் தீர்மானத்தின்



யாழ்ப்பாணப் பகுதிச் சனசமூக நிலைய சமாசக் காரியத்தில் திரு. ச. பி. இராசாஷா அவர்கள் மகா தேசாதிபதிக்கு மாலை குட்டீக்குரூர்.

படி அன்று நடக்கவில்லை. ஆனால் முயல் தான் கொண்ட விரதத்தில் சிறிதும் பிசக வில்லை. முயலன் சத்திய நெறியைப் பரிசோதிக்க இந்திரன் பிராமண வேஷத்துடன் முயவிடம் வந்தான். முயல் அன்று விரதமிருந்ததால் பிராமணனுக்குக் கொடுக்க அதனிடம் ஒன்றுமிருக்க வில்லை. உணவேக்ட்ட பிராமண னுக்குத் தன்னையே அர்ப்பணிக்க முயல் துணிந்தது. பிராமணனிடம் தன்னையே உணவாகக் கெரள்னும்படி கூறி, நெருப்பு மூட்டி அதில் பாய்ந்தது. இந்திரன் நெருப்பினால் அதனுடம்பு தகியாவன்னாம் செய்து தெய்வ உருவத்துடன் காட்சியளித்து அதன் தியாகத்தை மேச்சி முயவின் உருவைச் சந்திரனில் பொறித்தான்.

முவலெவதாவ 164 செய்யுட்களைக் கொண்டதாகும். இது ஜாதகக்கதை களில் ஒன்றான “மகாதேவ ஜாதகத்தை” விவரிக்கின்றது. இக்கதையை நாம் பன்முறை தமிழ் இலக்கியத்தில் வாசித்திருக்கின்றோம். ஆனால் ஜாதகப் புத்தகத்தில் கதை பலவித வர்ணனைகள்களுடன் முடிகின்றது.

விதேக நாட்டிலே மியலு புரத்தி விருந்து “மகாதேவ” என்னும் அரசன் ஆட்சிசெலுத்தி வந்தான். இவ்வரசன் என்பத்தினுலாயிர

வருடம் குமாரனுகவும், என்பத்தி னுலாயிர வருடம் இளவரசனுகவும், என்பத்தினுலாயிர வருடம் அரசனுகவும் இருந்து எல்லாவித இன்பங்களையும் நுகர்ந்த பிறகு, ஒருநாள் தனது நாவிதனை அழைத்து தனது தலையில் நரரையிர தோன்றினால் உடனே தனக் கறிவிக்கும்படி கட்டளையிட்டான். நாவிதனும் அரசன் தலையில் நரரோதான்றும் நாளை எதிர்பார்த்திருந்தான். ஒருநாள் நாவிதன் அரசன் தலையில் ஒரு நரரையிர இருக்கக்கண்டு உடனே அரசனை வணங்கி இதைத் தெரிவித்தான். அரசன் நரரையிரைப் பிடுங்கித் தன்கையில் வைக்குமாறு கூற, நாவிதனும் நரரையிரைத் தங்கக் கத்திரிக்கோலால் கத்தரித்து அரசன் கையில் வைத்தான். அரசன் அதைக்கண்டதும் வியர்த்து விறுவிறுத்து இனி ஒரு கணமேனும் சிம்மாசனத்தில் வீற்றிருத்தல் தகுதியல்ல எனக்கருதி, தன் மூத்த குமாரனை அழைத்து “மகனே! எனக்கு வயதாகி விட்டது. நான் உலகின் இல்லறசுகங்களை நன்கு அனுபவித்துவிட தேன். இனி பேரின்பத்தை அடையவிரும்புகின்றேன். ஆதலால் நீ அரசைக் கையேற்றி நடத்துவாயாக” எனக் கூறித் துறவறம் பூண்டான்.

Digitized by Noolaham Foundation.
noolaham.org | aavanaham.org

யாழ்ப்பாணப் பகுதிச் சனசமூக நிலைய சமாசம்

“என் கடன் பணி செய்து கிடப்படே” என்ற குறிக்கோருடன் தீவிர சேவையாற்றும் இச்சமாசம் நாளொரு வண்ணமும் பொழுதொரு மேனியுமாக வளர்ந்து கொண்டு வருதல் தமிழருக்குப் பெருமையில்பதாயிருக்கிறது. இதன் சேவைகளால் மக்களைடையும் நன்மைகள் அளப்பில். தேச நலத் துக்காக ஆயுள் பரியந்தம் உழைக்க அவாக்கோண்ட அன்பர்கள் அங்கத்துவம் வகிக்கும் இச்சமாசம், மந்திரிகளதும், உயர்தர அரசாங்க உத்தியோகத்தர்களதும் பாராட்டுக்களைப் பெற்று கொண்டிருக்கிறது. இலங்கையின் மகாதேசாதிபதியவர்கள் இதன் சேவைகளைக் கண்டு மகிழு அண்மையில் யாழ்ப்பாணங்குசென் றிருந்தபொழுது, தர்க்கப்போட்டிகள், கதம்ப நிகழ்ச்சிகள், கோலாட்டங்கள், இசை நிகழ்ச்சிகள் என்பன அடங்கிய ஓர் பெரும் விழா நடைபெற்றது. அதில் கலந்துகொண்ட மகாதேசாதிபதியவர்கள் கூறிய ஆசியுரை பின்வருமாறு :—

“இன்று மாலை இந்தச் சனசமூக நிலைய சமாசத்தில் நிகழ்ந்த நிகழ்ச்சிகளைப் பார்வையிட்டு ஆனந்த பரவசமடைந்தேன். இந்த அமைப்பு முறைகளும் நடனங்களும் முதற் றரமாக இருந்தன. இந்தச் சமாச இயக்கத்தை இத்தனை மகிழ்மையாக்கி இதனைத் திறம்பட நடத்தும் நிர்வாகிகளுக்கு நாட்டின் மக்கள் மனப்பூர்வமான நன்றி செலுத்தக் கடமைப்பட்டிருக்கின்றார்கள்”.

(சோலபெரி).

அரசன் நரரையிரைக் கண்டதும், துறவு பூண்ட செல்வதைக் கேள்விப்பட்ட, அமைச்சர்கள் மன்னனை அனுகிபல விதத்திலும் தடுக்க முயன்றனர். அரசன் அவர்களின் வேண்டுகோளை நிராகரித்து, அம்பவனத்தையடைந்து, துறவு பூண்டு, தவவழியில் என்பத்தினுலாயிர வருடங்களைக் கழித்தான். அங்கிருந்து தவப்பயனால் பிரம்ம லோகம் சென்று மீண்டும் மியலு புரத்தில் தோன்றி தனது வமசத்தை விருத்திசெய்து, அதே அம்பவனத்தில் துறவு பூண்டிருந்து மீண்டும் பிரம்ம லோகத்தை அடைந்தான்.

(தொடரும்.)



பக்கின்றும் அரண்மனையிலுள்ள சிம்மாசன அறையில் மாட்சிமை தங்கிய மகாராளி அவர்கள் சாம்ராச்சிய நாடுகளின் அமைச்சர்களுடன் நிற்பதைப் பட்டத்திற் காணலாம். (இடமிருந்து வலம்) இலங்கை பிரதமர், கொரவ. திரு. ட்டலி சென்நாயகா; தென் ரூஷியப் பிரதமர், அதிகொரவ. சேர் கொட்பிறி ஹகின்ஸ்; நியூஜீலந்துப் பிரதமர், அதி கொரவ எஸ் ஜி. ஹெல்ஸ்ட்; ஐக்கிய இராச்சிய பிரதமர், அதி கொரவ. வின்ஸ்டன் சர்ச்சில்; மாட்சிமை தங்கிய மகாராளி; ஆஸ்திரேலியப் பிரதமர், அதி கொரவ. ஆர். ஜி. மென்லீல்; கனேடியப் பிரதமர், அதி கொரவ. எஸ். சென்ட் லோரான்ஸ்; தென்னும்பிரிக்க நிதி அமைச்சர், கொரவ. திரு. என். வி. ஹுவென்கா; பாகிஸ்தான் பிரதமர், அல்ஹாஜ் கொரவ சேர் குவாஜா நாஜி முத்தீன்; இந்திய நிதி அமைச்சர், கொரவ. திரு. வி. ஏ. தேவ்முக்.

ஜனநாயகத்தின்மூலம் இலங்கையடைந்த முன்னேற்றம்

(முன்தொடர்ச்சி)

சமூக சேவைகள்

இலங்கையில் சமூக கண்டங்களுக்கு நிவாரணமளிப்பதற்காக திட்டம் வகுத்து அமைக்கப்பட்ட முயற்சிகள், கடந்த 26 வருட காலத்துன் முதன் முதலாக மேற்கொள்ளப்பட்டன. அது வரை, தர்மப் பணம், பிரத்தியேக நன்கொடைகள், அரசாங்க நன்கொடைகள், இலவச வைத்திய உதவிகள் என்பவற்றினாலும்மாக மாத்திரம் கண்டத்தக்குப்பட்ட சமூகத்துக்கு நிவாரணமளிக்கப்பட்டது. போருளாதார நெருக்கடி காலமான, 1930 ம் ஆண்டில் இதர நாடுகளிற் போன்று இங்கும் ஏற்பட்ட மாபெரும் வேலையில்லாத திண்டாட்டமும் அதைத் தொடர்ந்த இன்னல்களும், ஏழைகளுக்கு நிவாரணமளிக்கும் பிரச்சினையைக் கிளப்பிவிட்டன. இதைச் சமாளிக்க அப்போதிருந்த சமூகசேவா வசதிகள் போதாதிருந்தமையால், நிலைமையைச் சீர்திருத்துதற்கான வழிவகைகளை ஆராய்வதற்கும், சமூக உதவிச் சேவையையும் அத்துடன் சம்பந்தப்பட்ட கேவைகளையும் பெருக்குவதற்கும் ஒருங்கிணைத்தற்குமாக 1944 ம் ஆண்டு ஒரு கொமிஷன் நியமிக்கப்பட்டதுடன் 1947 ம் ஆண்டில் ஒரு புதிய தொழில், சமூக சேவா மந்திரி காரியாலயமும் நிறுவப்பட்டது. அடுத்த வருடத்தில் தனிமையாக அமைக்கப்பட்ட சமூக சேவைப் பகுதி, முன்பு தொழிற் பகுதியால் நிர்வகிக்கப்பட்ட ஏழை நிவாரண வேலைகள், தொழிலாளர் நஷ்டசாடு சம்பந்தமான வேலைகள், தர்மஸ்தாபனங்கள் சம்பந்தமான கடமைகள், கண்ட நிவாரணம், சமூக வீமாத்திட்டம் என்பவற்றைச் சார்ந்த முயற்சிகள் யாவற்றையும் கையேற்று நடாத்தத் தொடங்கியது. ஏழைகளுக்கு அரசாங்க உதவியில்ப தற்காக ஏற்படுத்தப்பட்ட, 1939 ம் ஆண்டின் 30 ம் இலக்க ஏழைகள் நிவாரணச் சட்டமே, சமூக சேவை சம்பந்தமான சட்டங்களுள் மிகவும் பிரதானமானதாகும்.

இச்சட்டத்தை சுகல கிராமப் புறங்களிலும் நாட்டுப் புறங்களிலும் அமூல் நடத்த அதில் வசதிகள் இருக்க

கிளறுவெனினும், மாநகர சபை எல்லைகளுக்கு வெளியே அது அமூல் நடத்தப்படவில்லை.

மாநகர சபை எல்லைகளுக்கு வெளியேயுள்ள பிரதேசங்களில் நிவாரண வேலைகளைச் செய்யும்பூரண பொறுப்பு மத்திய அரசாங்கத்தால் மேற்கொள்ளப்பட்டு வருவதுடன் காரியாதிகாரிகள் மூலமும் பின்வரும் திட்டங்கள் நிர்வகிக்கப்படுகின்றன :

[காரியாதிகாரிகளுக்கு டில்டிறிக் கூலோசைன்க் கமிட்டிகளும், ஸ்தலகமிட்டிகளும் உதவியளிக்கின்றன.] அத்திட்டங்களைவன :

- (அ) பொதுசன உதவிப் பணம்.
- (ஆ) வெளன்ததாலேற்பாட்ட கண்டங்களுக்கான நிவாரணம்.
- (இ) வேளாண்மைக் குறைச்சல், பெருவாரி நோய்கள், இதர அசம்பாவித காரணங்கள் என்பவற்றால் ஏற்படும் பரந்த கண்டத்தக்கான நிவாரணம்.

நோயாளிகள், வயோதிபர், வலுவிழந்தோர், சரிர, மன வியாதியாளர், கைம்பெண்கள், கதியற்ற கைம்பெண்கள் ஆகியோருக்கு வேண்டிய சந்தர்ப்பங்களில் மாதாந்த உதவிப் பணமாக உதவியளிக்கப்படுகிறது. தனிப்பட்ட ஒருவருக்கு மாதவான்றுக்கு ரூபா 5 ம், வேறு ஆட்களைத் தாபரிக்கும் ஒருவருக்கு மாத மொன்றுக்கு ரூபா 10 ம் 1946 ம் ஆண்டு தொடக்கம் வழங்கப்பட்டது. இம் முறை 1948 ம் ஆண்டு எப்ரல் மாதம் வரை அமுலில் இருந்தது. ஆனால் அத்தொகை 1948 ம் ஆண்டு பெரும் மாதம் தொடக்கம் முறையே ரூபா 10 ம் ரூபா 20 ம் ஆக உயர்த்தப்பட்டன.

1947-1948 ம் ஆண்டில் 42,700 பேருக்கு நிவாரணமிப்பதற்கு மாதாந்த உதவிப்பணம் வழங்கிய கணக்கால் ரூபா 3,200,000 செலவிடப்பட்டது. அடுத்தவருடத்தில் 45,000 பேருக்கு நிவாரணமிக்கச் செலவிடப்பட்ட தொகை ரூபா 5,800,000, 1949 ம் ஆண்டில்

60,000 பேரின் நிவாரணத்துக்காகச் செலவிடப்பட்ட தொகை ரூபா 5,500,000.

விபத்துக்கள் அல்லது தெய்வாதீமான காரணங்களால் தனிப்பட்டவர்களுக்கு அல்லது சிறுகூடத்தவர்களுக்கு ஏற்பட்ட கண்டங்களுக்கு சமயோசித நிவாரணமிப்பதற்காக 1948-49 ம் ஆண்டில் 142,000 ரூபா வும்—அடுத்த வருடத்தில் 117,000 ரூபாவும் செலவிடப்பட்டன.

இஷ்டபூர்வமான ஸ்தாபனங்கள்

சமூக சேவையை மேற்கொண்டுநடாத்தும் இஷ்டபூர்வமான தர்ம ஸ்தாபனங்கள் அநேகமிருக்கின்றன. வயோதிபர் விடுதிகள், ஆபத்துக்குதலவிச் சங்கங்கள், சமூக சேவை சங்கங்கள் முதலியன் அவற்றிலடங்கும். இந்த ஸ்தாபனங்கள் மிக அவசியமும், உபயோகமுமான சேவையைச்செய்து வருகின்றவெனினும், உதவி கோரும் ஆட்களின் தொகைக்குத் தக்கதாக, போதிய நிதி வசதிகளில் வாதிருத்தல் பொதுவாக அவற்றின் முயற்சிகளைக் குறைவடையசெய்கிறது. எனவே, அச்சங்கங்கள் பொது மக்களின் ஆதரவைப் பெறுமளவுக்குத் தக்கதாக, அரசாங்க நன்கொடைகள் அவற்றுக்கு வழங்கப்படுகின்றன.

1949-1950 ம் ஆண்டில் இத்தகைய நாற்பத்தேழு ஸ்தாபனங்களுக்கும் நிலையங்களுக்கும் ரூபா 135,800 நன்கொடையாக வழங்கப்பட்டது. ஆனால் முந்திய வருடத்தில் முப்பத்தெட்டு ஸ்தாபனங்களுக்கு வழங்கப்பட்ட தொகை ரூபா 106,540 ஆகும். பொது மக்களின் பணத்தைக் கொண்டு அல்லது சில தருணங்களில் இஷ்ட பூர்வமான ஸ்தாபனங்களின் பணத்தைக் கொண்டு நிறுவப்பட்டுச் செலவாற்றிவரும் விடுதிகளுக்கு நன்கொடைகளுமல்ல மாக உதவியளிப்பதே, வயோதிபர் விடுதிகள் சம்பந்தப்பட்டமட்டும் இற்றைவரை அரசாங்கத்தின் கொள்கையாக இருந்து வந்தது. ஆனால் இஷ்டபூர்வமான ஸ்தாபனங்கள், பெருமளவில் ஏற்படும் நிவாரணத்

தேவைகளைச் சமாளிக்க முடியாதிருந்ததனால், வயோதிபர்களுக்கான அரசாங்க விடுதிகளை ஸ்தாபிக்க அரசாங்கம் தீர்மானித்துள்ளது. ஏற்கெனவே, தென்மாகாணத்தில் கொக்கலை எனுமிடத்தில் ஓர்விடுதி ஸ்தாபிக்கப்பட்டுள்ளது. இதர மாகாணங்களில் இத்தகைய விடுதிகளை ஸ்தாபிப்பதற்கான நடவடிக்கைகள் எடுக்கப்படுகின்றன.

செவிடர்களதும் குருடர்களதும் பிற்காலப் பராமரிப்புக்கு அரசாங்கமே பொறுப்பாகவிருக்க வேண்டுமென்ற கொள்கை ஏற்றுக்கொள்ளப்பட்டுள்ளது. செவிடர்களும், குருடர்களும் தங்கி வேலைசெய்யும் தொழில் நிலையத்தை ஆரம்பிப்பதற்கு 1949-50 ம் ஆண்டு மதிப்பீட்டுச் செலவில் 402,400 ரூபா ஒதுக்கப்பட்டது.

கஷ்ட நிவாரணம்

வெள்ளம், புயல், பெருவாரிநோய் கள், வேளாண்மைக் குறைச்சல், நெருப்பால் வீடுகளுக்கும் பொருட்களுக்கும் சேதமேற்பட்ட போன்ற காரணங்களால் அசாதாரண கஷ்டங்கள் ஏற்படும் சந்தர்ப்பங்களிலும் நிவாரணமளிக்கப்படுகிறது. தமது சீவியத்தை நடாத்துவதற்கு முற்றிலும் அல்லது ஓரளவுக்கு தினசரிச் சம்பளவேலைகளில் தங்கியிருப்பவர்களும், ஏற்பட்ட சேதத்தைத் திருத்தக்கூடிய வர்களென எதிர்பார்க்க முடியாத கிராமவாசிகளும், குறைந்த சம்பளம் பெறும் தொழிலாளர்களும் நன்கொடை பெறாத தகுதியுடையவர்களாவர். இந்த வகையில் 1948-1949 ம் ம் ஆண்டில் ரூபா 1,626,054 செலவிடப்பட்டதெனிலும், 1949-1950 ம் ஆண்டில் ரூபா 923,541 மாத்திரமே விடப்பட்டது.

இலங்கையை ஒரு சமூகசேவைநாடு என அழைக்கலாம். இதற்குப் போதிய காரணங்களும் பலவுண்டு. இலங்கையில் சமூக சேவைக்காக அரசாங்கத்தால் செலவிடப்படும் தொகையின் சதவிகிதம் வெளிநாடுகளிலுள்ள நிதி நிபுணர்கள் அநேகருக்கு அதிக மகிழ்ச்சியையுடியுள்ளது. இத்தொகைக்கும் தென்கிழக்காசியாவிலுள்ள இதர நாடுகளில் செலவிடப்படும் தொகைக்கும் பெரிய வித்தியாசங் காணப்படுகிறது. நாட்டின் மனித சக்தியே நாட்டின்

பெருஞ் செலவும் என்பதை அரசாங்கம் சரியாக உணர்ந்திருப்பதனால், அதன் மனித சக்தியை அபிவிருத்தி செய்யவேண்டியது அரசாங்கத்தின் பிரதான கடமையாக வேண்டும். இந்தக் கொள்கையை அனுஷ்டித்து தற்போதைய அரசாங்கமும், அதற்கு முன்பு டொனமூர் அரசியல் திட்டத்தின் கீழிருந்த அரசாங்கங்களும் சமூக சேவைகளுக்கென்று—பிரதானமாக மக்களின் தேகாரோக்கிய, கல்வி அபிவிருத்திக்காக—இயன்ற வில்லை பெருந்தொகையை ஒதுக்கிவைத்தன.

1925-26—1929-30 ம் வருடங்களுக்குப்பட்ட காலத்தில் அதாவது நிவாரணமளிக்கத் தொடங்கிய காலத்தில் ஏறக்குறைய அரசாங்கக் கணக்கில் 16·4 சதவிகிதமான தொகையே சமூக சேவைகளுக்காகச் செலவிடப்பட்டது. அதற்குத்த காலத்தில்

26·4 சதவிகிதம் செலவிடப்பட்டது.

ஆனால் தற்போதைய அரசாங்கம் 1947-48 ம், 1948-49 ம் ஆண்டுகளில் முறையே 56·1 சதவிகிதத்தொகையையும், 47·5 சதவிகிதத்தொகையையும் செலவழித்துள்ளது.

ஏறக்குறைய 50 சதவிகிதமான தொகை சமூக சேவைகளுக்காகச் செலவழிக்கப்பட்டமை குறிப்பிடத்தக்கது. இச் செலவுத் தொகையின் பெரும்பாகத்திலிருந்து உடனடியாக அதிக பலாபலையைப் பெற்றுக்கொள்ளமுடியாது. நீண்டகால தேசிய அபிவிருத்தித் திட்டத்தின்படி செலவிடப்படும் தொகைகள் இலாபமளிக்கும் போதுநகூடு இப்பலாபலன்களைப் பெறுவது அசாத்தியமாகும். ஆனால் வெளிநாடுகளின் போட்டியைத் திடமாக எதிர்க்கக்கூடியதாக, எமது வருங்கால சந்ததிக்கு கல்வி சம்பந்தமாகவும் தேகாரோக்கியம் சம்பந்தமாகவும் சகல் தேவைகளும் அளிக்கப்படும்.

கல்வி.

1925-26 ம் ஆண்டில் கல்விக்காகச் செலவிடப்பட்ட தொகையான 78 லட்சம் ரூபாவுக்குப் புதிலாக 1949-50 ம் ஆண்டில் சொந்த வருவாயிலிருந்து 10 கோடியே 60 லட்சம் ரூபா செலவிடப்பட்டது. ஒரு சில பாடசாலைகளைவிட, தற்போது அரிவரிதொக்கம் சர்வகலாசாலைப்படிப்புவரை இலவசமாகக் கல்வியூட்டப்படுகிறது. 1949 ம் ஆண்டில் 3135 அரசாங்க பாடசாலைகள் இருந்தன.

அவ்வருடத்தில், 5 ஆங்கிலப் பாடசாலைகள், 37 சிங்களப் பாடசாலைகள், 13 தமிழ்ப் பாடசாலைகள் என்பன உட்பட மொத்தம் 55 பாடசாலைகள் நிறுவப்பட்டன. அவ்வருடத்தில் 3257 உதவி நன்கொடைபெறும் பாடசாலைகளுமிருந்தன. இலவசத்திட்டத்தின் பிரகாரம், ஒரு பாடசாலையின் அங்கீரிக்கப்பட்ட உத்தியோகத்தர்களின் முழுச் சம்பளத்தையும், நிச்சயப்படுத்தப்பட்ட விகிதங்களின்படி கணக்கிடப்படும் நிர்வாக, தளவாடச் செலவுகளையும் கொடுக்க அரசாங்கம் இணங்கியுள்ளது.

ஆரம்பக் கல்விக்கும், உயர்தரகல்விக்குமாக இத்தீவெங்கனும் புதிய பாடசாலைகளை ஸ்தாபிப்பதற்கான பூர்வாங்க நடவடிக்கைகள் எடுக்கப்பட்டுள்ளன. அத்துடன் சர்வகலாசாலையை கொழும்பிவிருந்து போதனைக்கு மாற்றும் வேலையின் முதல் கட்டமும் தொடங்கிவிட்டது.


கிராமப்புற மக்களுக்கு வயதுவந்தோர் கல்வியின் பயன்கள் கிடைக்கத்தக்கதாகச் செய்வதற்கு 1939 ம் ஆண்டு முதல் ஒரு திட்டமான முயற்சி எடுக்கப்பட்டது. அரசாங்க ஆசிரியரபயிற்சிக் கல்லூரிகள், மத்திய, சிரேஷ்ட பாடசாலைகள் என்பவற்றுடன் இணைக்கப்பட்ட வயதுவந்தோர் கல்வி நிலையங்கள் தற்பொழுது செயலாற்றி வருகின்றன. இலங்கையின் வயதுவந்தோர் கல்வித்துறையில், கிராமாயிவிருத்திப்பகுதி, ஸ்தல ஆட்சிப்பகுதி, மற்றில சமிதி என்பவற்றின் வேலைகளை ஒருங்கிணைக்க உத்தேசிக்கப்பட்டுள்ளது.

பள்ளிக்கூடப் பிள்ளைகளுக்கு இலவசமாக மத்தியானச் சாப்பாடுகொடுப்பதற்கு அரசாங்கம் வசதியளித்துள்ளது. இதனால் பிள்ளைகளுக்கும், பிள்ளைகளுக்குப் போதியளவு உணவளிக்க வழியில்லை வறிய பெற்றேர்களுக்கும் பெரும் விமோசன மேற்பட்டது. 1936 ம் ஆண்டில் பாடசாலைப் பிள்ளைகளின் இலவச மத்தியானச் சாப்பாட்டுக்காக ரூபா 242,000 செலவழிக்கப்பட்டது. இத்தொகை படிப்படியாக அதிகரித்துடன் 1950-51 ம் ஆண்டில் அரசாங்கம் செலவிட்ட தொகை 10,00,000 ரூபாவாகும்.

[தொடரும்]

செக்கிரட்டேறியட் பொத்த சங்க அங்கத்தவர்களின் திருக்கோணமலை விழுயம்

இலங்கை சுதந்திரம் பெற்று சிலவாண்டுகளின் பின் முதன்முதலாக அரசாங்கச் சேவையாளர் சிவராத்திரி தினத்தை விடுமுறையாகப் பெற்றனர். மகா சிவராத்திரியன்று, பல நாற்றுண்டு சுருக்கு முன்னே போர்த்துகிசரால் தரைமட்டமாக்கப்பட்ட திருக்கோணமலையிலுள்ள, கோணேசர் ஆலயத் திருப்பள்ளிவிழுமா நடைபெறவிருந்தது. விடுமுறையை ஒரு நற் கைங்கரியத்திலே கழிக்க நினைத்த பொத்த சங்கத்தவர் இவ்விழுமாவில் பங்குபற்ற திருக்கோணமலைக்குச் சென்றனர்.



திருக்கோணஸ்வரம்—புதிய தோற்றம்.

கடந்த மாதம் 12 ந் திகதி காலை திருக்கோணமலையை அடைந்த சமார் 200 பேர்களாடங்கிய கோஷ்டி, திருக்கோணமலையின் சரித்திரப் பிரசித்திபெற்ற பலவிடங்களைப் பார்வையிட்டது. இக்கோஷ்டி கிண்ணியா வெந்நீருற்றுக் கிணறுகளில் நீராடிவிட்டு கோணேசர் ஆலயத்தை அடைந்தது. அன்று கோணேசர் ஆலயம் தொரணங்களால் அலங்கரிக்கப்பட்டுக் காட்சியளித்தது. திருக்கோணமலை பல நாற்றுண்டுகாலம் தமிழர்களின் ஆதிக்கத்திலிருந்துவந்தது. இக்காலத்திலேயே பழைய கோணேசர் ஆலயம் கட்டப்பட்டிருக்கலாம். இக்கோயிலை கி. பி. 1627 ம் ஆண்டில் இலங்கையில் தேசாதிபதியாக விருந்த கொன்ஸ்தாந்தினு தேசா என்பவன் இடித்துத் தள்ளினான். இக்கோயிலை இடிக்குமுன், இக்கோயிலின் ஆயிரங்கால் மண்டபமும் அழிக்க வீதியும் அமையப்பெற்ற ஆலயத்தின் படமொன்றை போர்த்துக்கீசர் விஸ்பனுக்கு எடுத்துச் சென்றனர்.

கோயில் இடிக்கப்பட்டதும் அங்கிருந்த விகிரகங்களைப் பூசகர்கள் எடுத்துச் சென்று ஒளித்துவைத்தனர். கோயில் இடிக்கப்பெற்றபோது ஒம் சைவர்கள் இங்கு அடிக்கடி விழுயஞ்செய்து பூசைசெய்து வந்தனர். டாக்டர் பாலேந்திரா இங்கு மீண்டும் கோயிலை நிறுவுவதற்சான முயற்சிகள் செய்துவந்தார்.



திருக்கோணஸ்வரத்தில் அமைக்கப்பெற்ற பெரிய குத்துவிளக்கு.
Digitized by Noolaham Foundation.
noolaham.org | aavanaham.org

அதிர்ஷ்டவசமாக இவ்வரிய சந்தர்ப் பத்தில் மறைந்திருந்த விக்கிரகங் களுட் வெளிப்பட்டன. பின்னர் தருமசிந்தையுள்ள ஒரு பக்தர் சிறு மண்டபமொன்றைக் கட்டுவித்தார். கடந்த வருடம் தோண்டியெடுக்கப்பட்ட கோணேசர் விக்கிரகங்கள் புதிதாக எழுப்பப்பட்ட இச்சிறு மண்டபத்திலே பிரதிஷ்டை செய்யப்பட்டிருந்தன. சிவாத்திரி உற்சவத்தை அஞ்சல் செய்ய இலங்கை வானேலி நிலையத்தார் இங்கு வந்திருந்தனர்.

இவ்விடத்தைத் தரிசுத்தாக மோட்டார் வள்ளத்தின் மூலமாக முதூரை அடைந்தனர். அங்கு ரோபாட் நொக்ஸ் என்ற ஆங்கில கப்பற் தலைவனைப் பிடித்த இடத்தை ஞாபகமுட்டும் புனியமரத்தைப் பாரவேயிட்டனர். அங்கிருந்து இக் கோஷ்டி சேருவிலை என்னும் இடத்தில் காவந்தீசன் என்னும் சிங்கள அரசனால் கட்டப்பட்ட புராதன தாகபையைத் தரிசித்தது.

புத்தர் இலங்கையை மூன்று முறை தரிசித்தாக பொத்தர்கள் கருதுகின்றனர். மூன்றாவதுமுறை இலங்கையின் மிகவும் முக்கிய இடங்களையெல்லாம் தரிசித்திருக்கின்றனர். பொத்தர்கள் புத்தர் இலங்கையிலேயே புத்தமதம் சரியாகப் பரவலென்பதை அறிந்திருந்ததால் தனது புனித தாதுக்களை இலங்கையிலேயே அடக்கன்ற செய்யுமாறு தனது சிட்ரசுவிடம் கேட்டுக்கொண்டாராம். இதனிலேயே இங்கு புத்த புனித தாதுக்கள் பலகாணப்படுகின்றன என பொத்தர்கள் வாதிக்கின்றனர். சேருவிலை மிகவும் புராதன தாகபையாகும். இதனை காரவந்தீச மன்னன் கட்டிய தங்கத் தெரியவருகின்றது. இத்தாகபையில் புத்தரின் நெற்றி எலும்பு அடக்கன் செய்யப்பட்டிருப்பதாகத் தெரிகின்றது. இத்தாகபை முதாரிலிருந்து 12 மைல் தூரத்தில் காட்டினிடையே இருக்கின்றது. பொத்தர்கள் அடிக்கடி இங்கு விழுயந் செய்கின்றனர். இவ்விடத்தில் அடைந்த கோஷ்டியினர், தாகபையின் வளவிலே வன. நாரத் பொத்த குருவின் தர்மோபதேசத்திற்குச் சேவிசாய்த்து, அன்றியு அங்கு தங்கி மறுநான் கொழும்பு திரும்பினர்.



65 வருடம் சேவயாற்றிய கோவில்வயல் பாடசாலையின் புதிய கட்டடத்தை சாவக்கேசீப் பிரதி நிதி திரு. V. குமாரசாமி அவர்கள் திறந்து வைத்த வைபவத்தின் பின் எடுக்கப்பட்ட படம்.

கோவில்வயல் த. க. பாடசாலை, புதுக்கட்டடத் திறப்பு விழாவும் 65 வது ஆண்டு நிறைவு விழாவும்

கடந்த 19.2.53 வியாழக்கிழமை பி.பி. 4 மணிக்கு உணவு மந்திரியின் பாரர்ணமன்றக் காரியதரிசியும் சாவகசேசீப் பிரதிநிதியுமாகிய திரு. வி. குமாரசாமி அவர்கள் கோவில்வயல் கி. சி. த. க. பாடசாலைப் புதுக்கட்டடத்தை குத்துவிளக்கேற்றித் திறந்துவைத்தார். பின்னர் வித்தியாதரிசி திரு. எஸ். இராமலிங்கம் அவர்கள் தலைமையில் இப்பாடசாலையின் 65 வது ஆண்டு நிறைவு விழா ஆடம் பரமாக நடைபெற்றது. சமார் 350 பேர் சமூகமவித்தனர். தலைமையாசிரியர் திரு. க. இராஜேந்திரம் தமது அறிக்கையில் கடந்த 65 வருட நிகழ்ச்சிகளை சிகௌ: சருங்கக் கூறினார். சமார் 1,000 ரூபா செலவில் கட்டப்பட்ட பாலரின் புதுக்கட்டடத் திருப்பணியையும் பெருமனதுடன் நூற்றுக்கணக்காக தஞ்சம் கொடுத்த திரு. கே. பொன் னம்பலம் போன்ற பெரியோரின் சேவையையும் குறிப்பிட்டார்.

சமார் 62 வருடங்களாக பிற

போக்கு நிலையிலிருந்த பெண்பிள்ளைகளுக்கு தையல் கலையைச் சிறந்த முறையில் குறைந்த ஊதிபத்துடன் நிறைந்த மனதுடன் செய்து வரும் ஸ்ரீமதி ஆர். சவிரிமுத்து அவர்களின் சேவையை பெரிதும் வியந்தனர்.

பண்டிதர் பி. எம். நூனப்பிரகாசம், முகாமைக்காரர் வன. ஏ. பி. கனகரத்தினம், டி. ஆர். ஓ. திரு. சுப்பிரமணியம், சோறம்பற்று தலைமையாசிரியர் திரு. ஜே. எஸ். சின்னையா, கிராமச் சங்கத் தலைவர் திரு. எஸ். குமாரசாமி, வித்தியாதரிசி திரு. எஸ். இராமலிங்கம், பகுதிப் பிரதிநிதி திரு. வி. குமாரசாமி ஆகிய பலர் கல்வி முறை, உணவு உற்பத்தி, மின்னறி கல்வின் சேவை இவைபற்றிப் பேசினர். நடனம், பாட்டு, யோகாப்பியாசம், போன்ற பிள்ளைகளின் கதம்பநிகழ்ச்சியும் வாலிப் கோஷ்டியினரின் சீடை சிலம்படி நிகழ்ச்சிகளும் நடைபெற்றன. திரு. வி. குமாரசாமி பரிசுளித்தார்.

—க. ரா.

வென்மையாக

சலவை செய்யப்
பட்டுள்ளன



பிரகாசமாக

சலவை செய்யப்
பட்டுள்ளன

ஸ்நிலீட்
சோப்பினை

தான்



துணிகளை அடித்துத்துவைக்காமலே வென்மையாகவும் பிரகாசமாகவும் சலவை செய்கிறது!

வழிவகை

(15 ம் பக்கத் தொடர்ச்சி)

வரண்ட பூமியில் மழை வீழ்ந்தால் எப்படி நீர்முழுதும் சுவற்றிலூசிறதோ, அப்படியே, பல்லாயிரம் ஏழைமக்கள் கையில் பகிர்ந்தனிக்கப்பட்ட தேசிய செல்வமும் அவர்களிடையே சுவற் விட்டது. திரும்ப அச்செல்வம் தேசாபிலிருத்திக்கு மூலதனமாக வரமாட்டாது. எவ்வளவு தீங்குள்ள தாயிருந்த போதிலும் முதலாளி வர்க்கத்தினர் கையில் பணம் குவிந்திருந்தபொழுது ஏராளமான தொகை அரசாங்க செமிப்புச் சாதனங்களில் முதலீடு செய்யப் பட்டதனால் அரசாங்கத்துக்கு மூலதனம் பெருக்ககொண்டேயிருந்தது. தனவந்தர்கள் எவ்வாறு இடாம்பீக மாக வாழ்ந்து பணத்தைச் செலவு செய்த போதிலும் அவர்கள் அரசாங்கத்திடம் கடன் கொடுத்த தொகையோ கோடிக் கணக்கில் இருந்தது. தேசிய செல்வம் இப்பொழுது பகிர்ந்து பல்லாயிரம் மக்கட்குக் கொடுக்கப்பட்டதனால் முதலாளி வர்க்கத்தினரிடம் செல்வம் தளர்ந்தது. கோடிக் கணக்கான ஏழை மக்களிடம் சிறு சிறு தொகையாய் பிரிந்து நிற்கின்ற ஒரேயே கொடுக்கக் கூடும் முதலீடிட்டு இருந்து கொள்வதே தனிருல் இயங்கக் காரியம். பகிர்ந்து கொடுக்கும் முறையினால் ஏற்படுவதிதுவே. இதனால் தேசிய செல்வம், பகிர்ந்து கொடுக்கும் முறை பிழையானதென்றும் வறியவர்கள் வறியவர்களாகவே இருக்க வேண்டு மென்றும் பரம் பரை பரம்பரையாக வந்த முதலாளி வர்க்கத்தினரிடையேதான் செல்வம் நிலைத்திருக்க வேண்டுமென்றும் நாம் விரும்புவதில்லை. ஆனால் தேசாபிலிருத்திக்கு முதலைத் திரட்டிக் கொள்வதற்கு ஒரு புதிய உத்தியைக் கண்டுபிடிக்க வேண்டும் என்பதே இது தெரிவிக்கின்றது. இப்பொழுது தேசிய முதலைத் திரட்டும் வகையில் ஏழை மக்களும் உதவி செய்யவேண்டும். தேசிய நிர்மாண வேலையில் ஏழை மக்கட்கும் பெரிய பங்குண்டெட்டிதை மகாஜனங்கள் மறந்துவிடக் கூடாது. ஏனென்றால் இப்போது நாட்டின் செல்வம் குடியானவர்கள் தொழிலாளர் போன்ற மக்களிடம் பகிர்ந்து கிடக்கின்றது. நாட்டிலுள்ள ஏழையும் குடியானவனும் அரசாங்கம் ஏற்படுத்

தியிருக்கின்ற இலேசான சேமிப்புச் சாதனங்களாகிய தேசிய சேமிப்புகளில் முதலீடு செய்யலாம். தேசிய சேமிப்பு இயக்கம் மூலம் சேர்க்கும் தொகை ஸ்டக் கணக்கில் இருக்கின்றதே யென்று யாரும் பயந்து விடக் கூடாது. நாம் ஸ்டக் கணக்கானவர்கள் இருக்கிறோம். ஆனாக்குச் சொற்பும் சேமித் தாலும் பெரிய தொகை சேர்ந்துவிடும். அதற்கு உதவியாக அரசாங்கமும் இலேசான ஓர் சேமிப்புச் சாதனத்தை ஏற்படுத்து இருக்கின்றது. அதுவே சேமிப்புத் பத்திரமாகும். இதிற் போடும் பணம் நமது அரசாங்கத்தின் கையில் பத்திரமாய் இருக்கும். அதற்கு நல்ல வட்டியும் கிடைக்கும். நாறு ரூபாயை இந்தப் பத்திரகத்தில் முதலீடு செய்தால் பண்ணிரண்டு வருடங்கட்குப் பின்பு நூற்றைம்பது ரூபா ஆகின்றது. இந்தப் பத்திரகத்தை இழந்த போதிலும் பணம் பத்திரமாக இருக்கும். ஒவ்வொரு வரும் தாம் வாங்கும் சேமிப்புப் பத்திரங்களை வீர விருது போல் மதிக்க வேண்டும். முழுவட்டி உழைக்கும் வரைக்கும் அவற்றை மாற்றுது வைத்திருந்தால் அரசாங்கத்துக்கு உதவியாவதுடன் சேமிப்பவர்க்கும் நல்ல தேட்டம் உண்டாகும்.

இல்டசக் கணக்கான ஏழை மக்கள் சொற்பம் சொற்பமாக சேமித் துத் திரட்டும் பணம் முன்னால் பணம் மிகுத்த முதலாளி வர்க்கத்தினர் கொடுக்கும் தொகை யிலும் கூடியதாய் வருமல்லவா?

எழை உழவர்களே! தொழிலாளிகளே! எழுமின்! விழுமின்! முன்னாலிருந்த தனவந்தர்கள் இப்பொழுது இல்லை. எனவே, நாடு உங்களுடையது. நாட்டை விருத்தி செய்வது உங்கள் பொறுப்பு. நல்ல வழிகளில் பணம் ஒடுமாயின் நற்பயணையே சுற்றில் கொண்டுவரும். எனவே தேசாபிலிருத்திக்காக தேசிய சேமிப்புகளில் நீங்கள் போடும் பணம் சொற்பமென்றாலும் சுற்றில் உங்கட்குப் பின்வரும் சுந்ததியாருக்கும் ஜஸ்வரியத்தையும் கொரவத்தையும் கொண்டுவரும். இராவணன் கடவுளை ஒரு வரங்கேட்டான். தேவர்களையும் அசரார்களையும் வென்று தனிநாயகமாக, தான் நிற்க வேண்டுமென்று வரம் பெற்றுள். கடவுள் மனித ரூபமெடுத்து வந்து மனிதனுடைய கஷ்டங்களை அனுபவித்து வனவாச மிருந்து

வாழ்க்கையில் சோதனைகளையெல்லாம் கண்டு ஈற்றில் இராவணையே சுங்காரம் செய்தார். என்னவாயினும் கடைசி மில் மனிதனுக்கல்லவா வெற்றி. விஜய தசமியின் வரலாறு இதுவே. இந்தப் புதினமான தினத்தில் அசரார்களாலும் அனந்திடமுடியாத மனித சக்தியைக் கொண்டு ஒரு திசங்கல்பம் செய்து கொள்வோம். நம்நாட்டை நாமே விருத்திசெய்ய பொருஞ்சுவிசெய்வோம். உதவும் பொருள் அனைத்தையும் தேசிய சேமிப்புகளில் முதலிடுவோம். அதுவே எங்கள் சத்தியமாகும்.

திருநெல்வேலியில் ஓர் பெண்கள் கமத்தொழிற் பாடசாலை

குண்டசாலையிலுள்ள பெண்கள் கமத்தொழிற் பாடசாலையைப்போன்ற ஓர் பெண்கள் கமத்தொழிற் பாடசாலையை யாழ்ப்பாணத்திலுள்ள திருநெல்வேலியில் உணவு மந்திரி சேர். ஒவிவர் குண்டில்கா அவர்கள் பெயர் வரி மாதத்தில் தொக்கி வைத்தார். அவவமயம் உணவு மந்திரியின் பாரானுமன்றக் காரியத்தில் திரு. வி. குமாரசவாமி அவர்களும் இன்னும் பல பிரமுகர்களும் மாபெருந் திராளான மக்களும் குழுமியிருந்தனர்.

இலங்கை விவசாயத் துறையில் முன்னேற்றமடைய வேண்டுமானால், இந்நாட்டு ஆண்கள் மாதத்திரமன்றி பெண்களும் விவசாயத்தை மேற்கொள்ள வேண்டுமென்று காலஞ்சென்ற பிரதமர் டி. எஸ். சேனநாயகா அவர்கள் கொண்ட கருத்து நிறைவேறு மென்பதை இத்தகைய பாடசாலைகள் தெளிவுபடுத்துகின்றன. இங்கு பயிலும் மாணவிகளுக்கு நல்லை விவசாய முறைகளிலும் இயந்திரங்களில் பயிற்சியிக்கப்படும். சீதோஷன் நிலைமைகள் வாய்ப்பாக இல்லாத போதும், சடின உழைப்பினால் கமத்தொழிலை ஆர்வத்துடன் செய்யும் யாழ்ப்பாண வாசிகளுக்கு, இப்பாடசாலையில் மாணவர்கள் பெறப்போகும் பயிற்சி பெறிதும் நன்மை பயப்பதாயிருக்குமென்பதிற் சந்தேகமில்லை.

கல்வியை முடித்துக்கொண்டு அரசினர் காரியாலயங்களை நாடிச் செல்ல ஏவிய சுந்தரப்பங்களும் இனி மேல் ஓரளவுக்குக் குறையக்கூடும்.

“ உழுதுண்டு வாழுவதற்காப்பில்லைக் கண்ணார் ”.

“லக்ஸ் டாய்லட் சோப்

உபயோகிப்பது தான்
எனது அழகு
பராமிப்பு”

என்ற காற்குரு
வரலூறா(60)



இனிய மணத்துடன்கூடிய இந்த வெண்மை
யானதும், சுத்தமானதுமான சோப் உங்கள்
சருமத்தை வசீகரமாகச்செய்யும்!

சினிமா, நட்சத்திரங்களின் அழகு தரும் சோப் ☆

LTS. 360-X52 TM

அரசாங்க பிரசர நிலையத்தில் பெறக்கூடிய நூல்கள்

	தபாற விலை	தபாற சூலி
	ரூ. ச.	ச.
1 இலங்கையில் போக்குவரத்து நிலைமை (முதலாம் பாகம்)	2·50	30
2 இலங்கையில் போக்குவரத்து நிலைமை (இரண்டாம் பாகம்)	2·50	30
3 மணித்தாய் நாடும் மரதன் ஓட்டமும்	.. 0·10	20
4 நம் நாட்டின் பாடசாலைகள்	.. 1·00	25
5 வரவு செலவுத் திட்டப் பிரசங்கம் 1950—51	.. 0·10	20
6 வரவு செலவுத் திட்டப் பிரசங்கம் 1951—52	.. 0·25	20
7 இலங்கையின் சுதந்திரம் நிர்வாக கால பத்திரம் XXII—1947	.. 0·45	10
8 புதிய போதனமுறைகள்	.. 2·50	30

அரசாங்க பிரசர நிலை அதிபர்,

தபால் பெட்டி நீர். 500,

கொழும்பு, 1.

என்ற விலாசத்தில் நூல்களைப் பெற்றுக்கொள்ளலாம்.